

संक्षिप्त समाचार

रीजनल रूरल बैंकों के मर्जर की तैयारी में सरकार 43 से घटकर रह जाएगे 28

हरेक राज्य में केवल एक बैंक रखने का है प्रस्ताव

नई दिल्ली (एजेंसी)। सरकार की नजर अब क्षेत्रीय ग्रामीण बैंकों पर है। देश में अभी 43 ग्रामीण बैंक हैं। सरकार उनकी संख्या 28 करना चाहती है। इसके लिए कुछ बैंकों का दूसरे बैंकों में मर्जर करने का प्लान है। इससे इन बैंकों को लागत कम करने और कैपिटल बेस बढ़ाने में मदद मिलेगी। रॉयटर्स की एक रिपोर्ट के मुताबिक सरकार ने इस बारे में एक दस्तावेज तैयार किया है। इसमें ग्रामीण बैंकों के मर्जर का प्रस्ताव है। क्षेत्रीय ग्रामीण बैंक छोटे किसानों, कृषि मजदूरों और छोटे कारोबारियों को क्रेडिट देते हैं लेकिन उनकी पूंजी और



टेक्नोलॉजी तक पर्याप्त पहुंच नहीं है। 31 मार्च, 2024 तक के आंकड़ों के मुताबिक इन बैंकों के पास कुल 6.6 लाख करोड़ रुपये जमा थे जबकि उनका एडवांस 4.7 लाख करोड़ रुपये का था। एक बैंक ने कहा कि प्रस्तावित मर्जर के बाद एक राज्य में एक क्षेत्रीय ग्रामीण बैंक रह जाएगा। इस बारे में वित्त मंत्रालय ने ईमेल का जवाब नहीं दिया। एसेट्स के हिसाब से देश में अब भी आधे से अधिक बैंकिंग सेक्टर पर सरकारी बैंकों को कब्जा है।

संसद का शीतकालीन सत्र 25 नवंबर से 20 दिसंबर तक

वन नेशन-वन इलेक्शन वक्फ विधेयक बिल पेश हो सकते हैं

नई दिल्ली (एजेंसी)। 18वीं लोकसभा का पहला शीतकालीन सत्र 25 नवंबर से शुरू होगा। यह जानकारी केंद्रीय संसदीय कार्य मंत्री किरन रिजिजू ने मंगलवार को दी। सत्र 20 दिसंबर तक चलेगा। इसमें वन नेशन-वन इलेक्शन और वक्फ विधेयक समेत कई बिल पेश होने के आसार हैं। इसके अलावा जम्मू-कश्मीर को पूर्ण राज्य का दर्जा देने का प्रस्ताव भी पास किया जा सकता है। 18वीं लोकसभा का पहला



मानसून सत्र 22 जुलाई से 9 अगस्त तक चला था। पूरे सत्र में कुल 15 बैठकें हुईं, जो लगभग 115 घंटे तक चली थीं। सत्र के दौरान सदन की प्रोडविक्टिविटी 136 फीसदी रही। इसी सत्र में वित्त मंत्री निर्मला सीतारमण ने 23 जुलाई को सदन में केंद्रीय बजट 2024-2025 पेश किया। इस पर कुल 27 घंटे और 19 मिनट तक चर्चा चली, जिसमें 181 सदस्यों ने भाग लिया। सत्र में कुल 65 प्राइवेट मेम्बर बिल भी पेश किए गए थे। इसके अलावा लोकसभा स्पीकर ओम बिरला ने बताया कि, इस सत्र के दौरान देश के कई हिस्सों में आए लैंडस्लाइड, बाढ़ और जान-माल के नुकसान पर भी चर्चा हुई।

शरद पवार का चुनावी राजनीति से संन्यास का संकेत, खेला कार्ड

बोले-कहीं तो रुकना पड़ेगा, अब चुनाव नहीं लड़ूंगा, नए लोगों को चुनकर आना चाहिए



मुंबई (एजेंसी)। महाराष्ट्र में विधानसभा चुनाव की वोटिंग से पहले एनसीपी के संस्थापक शरद पवार ने चुनावी राजनीति से संन्यास के संकेत दिए हैं। पवार ने कहा है कि अब वे चुनाव नहीं लड़ेंगे, हालांकि पार्टी संगठन का काम देखते रहेंगे। यानी एनसीपी (शरद) चीफ के पद पर काम करते रहेंगे। 84 साल के शरद पवार ने बारामती में मंगलवार को कहा, कहीं तो

रुकना ही पड़ेगा। मुझे अब चुनाव नहीं लड़ना है। अब नए लोगों को आगे आना चाहिए। मैंने अभी तक 14 बार चुनाव लड़ा है। अब मुझे सत्ता नहीं चाहिए। मैं समाज के लिए काम करना चाहता हूं। विचार करूंगा कि राज्यसभा जाना है या नहीं। 1960 में शरद पवार ने राजनीतिक करियर की शुरुआत की। 1960 में शरद पवार ने कांग्रेस से अपने राजनीतिक करियर की शुरुआत की।

देश का इतिहास गवाह है जब भी बंटे हैं, निर्ममता से कटे हैं

झारखंड में सीएम योगी बोले- पहले औरंगजेब ने लूटा, अब झारखंड को आलमगीर आलम लूट रहे

रांची (एजेंसी)। 'गेटवे ऑफ झारखंड' के नाम से मशहूर कोडरमा से यूपी के सीएम योगी आदित्यनाथ ने मंगलवार को चुनाव प्रचार की शुरुआत की। उन्होंने राज्य की हेमंत सरकार पर जमकर हमला बोला। उन्होंने कहा कि जिस तरह औरंगजेब ने देश को लूटा था, मंदिरों को नष्ट किया था, उसी तरह झारखंड सरकार एक मंत्री था आलमगीर आलम। उनके घर से नोटों की गड़िडियां मिली थीं। ये पैसा झारखंड के गरीबों का था, जिसे लूटकर जमा किया गया था। उत्तरी छोटानागपुर प्रमंडल के कोडरमा और बड़कागांव की सभाओं में सीएम योगी



ने बंटेंगे तो कटेंगे का नारा दोहराया। उन्होंने लोगों से कहा कि अपनी ताकत का एहसास करवाइए। जातियों में नहीं बंटना है। जाति के नाम पर कुछ लोग आपको बांटेंगे, कांग्रेस और विपक्ष यही काम करती है। ये लोग बांग्लादेशी घुसपैठियों, रोहिंग्या को बुला रहे हैं। एक दिन ये लोग आपको घर के अंदर घंटी और शंख भी नहीं बजाने देंगे। इसलिए एक रहिए और नेक रहिए। मैं तो कहता हूं कि देश का इतिहास गवाह है जब भी बंटे हैं, निर्ममता से कटे हैं। सीएम योगी ने अपनी तीसरी सभा कोल्हान एरिया के जमशेदपुर में की। बता दें, झारखंड में दो चरणों में 81

सीटों पर मतदान होगा। पहले चरण में 13 नवंबर को 43 सीटों पर और दूसरे चरण में 20 नवंबर को 38 सीटों पर मतदान होगा। सीएम योगी बोले- आज भारत के नाम से ही पाकिस्तान थर-थर कांपता है। आज भारत इतना शक्तिशाली है कि सभी आतंकवादी अपने बिल में घुसे हुए हैं। पीएम मोदी इतने शक्तिशाली हैं कि आज कोई भी देश भारत की तरफ आंख उठाकर भी नहीं देखता है। पहले चीन भारत को आंख दिखाता था अब वह पीछे हट रहा है। इंडिया देश की सुरक्षा, देश के स्वाभिमान के साथ खिलवाड़ कर रहा है इसलिए लोग बीजेपी को वोट दे रहे।

● आलमगीर के करीबियों घर मिले थे 35.23 करोड़ रुपए

योगी ने जिन आलमगीर आलम का जिक्र किया वे झारखंड की हेमंत सरकार में ग्रामीण विकास मंत्री रहे हैं। प्रवर्तन निदेशालय (ईडी) ने 5 जुलाई 2024 को आलमगीर आलम के पीएस संजीव लाल, उनके घरेलू नौकर जहांगीर आलम, एक बिल्डर और दो इंजीनियर्स के ठिकानों पर छापेमारी की थी। इस दौरान कुल 35.23 करोड़ रुपए कैश जब्त किए गए थे। नौकर जहांगीर के प्लेट के कमरों में झोले में भर-भरकर 500-500 रुपए के नोटों के बंडल रखे हुए थे। तब नोट गिनने की तीन मशीन मंगाई गईं। तीन दिन की गिनती के बाद यहां कुल 31.20 करोड़ रुपए मिले।

कांग्रेस प्राइवेट कंपनी नहीं कि जो एमडी चाहेगा होगा

लक्ष्मण सिंह बोले- कमरे में बैठकर बनी प्रदेश कार्यकारिणी; कई कार्यकर्ताओं को चांस नहीं मिला

भोपाल (नप्र)। मध्यप्रदेश कांग्रेस की कार्यकारिणी को लेकर उठा विवाद थमने का नाम नहीं ले रहा है। अब पूर्व सीएम दिग्विजय सिंह के भाई और पूर्व सांसद लक्ष्मण सिंह ने जीतू पटवारी की टीम पर सवाल उठाए हैं। लक्ष्मण सिंह ने एक वीडियो जारी कर कहा-ये जो पीसीसी बनी है। यह बंद कमरे में बैठकर बन गई या फिर ऐसा लगता है कि किसी ने इनको लिस्ट पकड़ाई और उन्होंने जारी कर दी। लक्ष्मण सिंह ने कहा- यह तरीका नहीं है, यह कोई प्राइवेट कंपनी नहीं है कि एमडी जो चाहेगा वह होगा। अध्यक्ष, अध्यक्ष होता है। अध्यक्ष एमडी नहीं होता। कांग्रेस एक पार्टी और संगठन है, इसलिए उनको चाहिए कि बहुत सारे हमारे जैसे लोग कार्यकर्ता हैं, जिनको अभी चांस नहीं मिला।

भाजपा प्रवक्ता ने एक्स पर शेयर किया वीडियो- बीजेपी प्रवक्ता नरेन्द्र सलुजा ने पूर्व सांसद लक्ष्मण सिंह का वीडियो X पर शेयर किया। वीडियो में लक्ष्मण सिंह कह रहे हैं कि, सवाल मेरा नहीं है। सवाल उनका है, जो वर्षों से कांग्रेस का काम कर रहे हैं और जिनको सालों तक काम करने का अनुभव है। आज तक हम जिनको कोई चुनाव नहीं लड़ा पाए, हम कोई पद नहीं दे पाए, ऐसे बहुत सारे हमारे साथी हैं। पुरुष भी हैं, महिलाएं भी हैं।

सबकी राय से पीसीसी गठन की परंपरा टूटी



लक्ष्मण सिंह ने कहा- जब हम पीसीसी या जिले की बांडी का गठन करते हैं तो सब की राय लेकर किया जाता है। ऐसा होता था पहले। मैं 1990 में विधायक बना और सन 1972 से मैं कांग्रेस के लिए काम कर रहा हूं। पहले जो नेता रहे श्यामा चरण हों, अर्जुन सिंह हों, बोर

जी हों, यह लोग कार्यकर्ताओं से पूछ कर बांडी बनाते थे। उसका गठन होता था।

विंध्य के 8-10 जिलों से किसी को लिया ही नहीं- लक्ष्मण ने कहा- अजय सिंह ने जो बात कही। वह गलत नहीं कही। विंध्य के 8-10 जिलों से किसी को लिया ही नहीं। रीवा संभाग पूरा छोड़ दिया, कटनी जिला छोड़ दिया। वहां 40-50 सीटें आपने ऐसे ही छोड़ दीं। फिर आप सरकार बनाने की बात करते हो। 40-50 सीटों पर आपने किसी को लिया ही नहीं। इस तरह संगठन की सूचियां बनाएंगे तो नुकसान होगा।

मैं पार्टी हित में बोल रहा, सबको बोलना चाहिए- पूर्व सांसद ने कहा- अब कब तक नुकसान उठाओगे। अब तो खड़गो जी खुद बोल रहे हैं, यह मैं नहीं बोल रहा हूं। वह बोल रहे हैं कि, वह वादा करो, जो निभा सको। बहुत बड़ बात कही। मैं तो शुरू से कह रहा हूं। मुझसे सब लोग नाराज रहते हैं। मैं तो पार्टी के हित में बोलता हूं और सबको बोलना चाहिए।

बोलने से क्या होगा? मैं बोल रहा हूं तो ऐसा तो है नहीं कि मुझे पार्टी ने निकाल दिया या पार्टी वाले किसी ने मुझसे सवाल नहीं किया कि आप क्यों बोलते हो। पार्टी के हित में बोलना चाहिए। हम लोग नहीं बोलेंगे तो कौन बोलेंगे? पार्टी सबकी होती है।

2025 में बिहार महागठबंधन में 'चालीस' का बढ़ा टेंशन!

तेजस्वी कर रहे भागमभाग, इधर मुकेश सहनी ने सेट किया टारगेट

दरभंगा (एजेंसी)। बिहार में उपचुनाव चल रहा है। इस उपचुनाव को अगले साल होने वाले बिहार विधानसभा चुनाव 2025 के सेमीफाइनल के तौर पर देखा जा रहा है। इसी के चलते सभी पार्टियां अपना पूरा जोर लगा रही हैं। तेजस्वी यादव ने महागठबंधन की ओर से मोर्चा संभाल रखा है। तेजस्वी इन दिनों बिहार से लेकर झारखंड तक भागमभाग कर रहे हैं। इधर महागठबंधन के साथी वीआईपी प्रमुख मुकेश सहनी ने 2025 के विधानसभा चुनाव में वक्त अपनी रणनीति बनानी शुरू

कर दी है। अपनी पार्टी के छठे स्थापना दिवस पर उन्होंने कार्यकर्ताओं को संबोधित करते हुए 40 सीटों



पर जीत का लक्ष्य रखा। माना जा रहा है कि इससे महागठबंधन में टेंशन होगी, क्योंकि अभी चुनाव में वक्त है। ऐसे में पहले से ही मुकेश

महाराष्ट्र में बगावत वाली पॉलिटिक्स, होगा 'खेला'

● मंत्री पिता बीजेपी कैंडिडेट, हिना गावित ने छोड़ी पार्टी, नंदुरबार में चढ़ा पारा

मुंबई (एजेंसी)। महाराष्ट्र विधानभा चुनावों में बीजेपी को नंदुरबार में बड़ा झटका लगा है। पार्टी की पूर्व सांसद हिना गावित ने बीजेपी से इस्तीफा दे दिया है। पेशे से डॉक्टर हिना गावित पूर्व एनसीपी विधायक विजय कुमार गावित की बेटी हैं। वह 2014 में नंदुरबार से लोकसभा के लिए चुनी गई थी। इसके बाद 2019 में हिना गावित फिर से जीती थीं लेकिन 2024 के चुनावों में हिना गावित हार गई थीं। लोकसभा चुनावों में कांग्रेस के जी के पाडवी को जीत मिली थी। हिना गावित विधानसभा चुनावों में अक्कलकुवा सीट से निर्दलीय चुनाव मैदान में उतरी हैं।

महायुति में यह सीट बंटवारे के तहत शिवसेना को मिली थी। शिवसेना ने इस सीट लगा है। पार्टी की पूर्व सांसद हिना गावित ने जबकि एमवीए यानी कांग्रेस से एडवोकेट के सी पाडवी मैदान में हैं। दो बार नंदुरबार की सांसद रही हिना गावित आमश्या की उम्मीदवारी का विरोध कर रही थीं। अब उन्होंने बीजेपी द्वारा एक्शन लिए जाने की चेतावनी के बाद इस्तीफा दे दिया है। बीजेपी ने राष्ट्रीय प्रवक्ता और नंदुरबार की पूर्व सांसद हिना गावित से अक्कलकुवा सीट से अपना नामांकन वापस लेने को कहा था। ऐसा नहीं करने पर कार्रवाई की चेतावनी दी थी।

परमीशन मिलने पर फ्लाइट में इस्तेमाल कर सकेंगे वाईफाई

● इंडियन एयर स्पेस में 3,000 मीटर की ऊंचाई पर पहुंचने के बाद मिलेगी यह सुविधा

मुंबई (एजेंसी)। सरकार ने सोमवार को कहा कि फ्लाइट में पैसेंजर्स वाई-फाई के माध्यम से इंटरनेट सर्विस का इस्तेमाल तभी कर पाएंगे, जब विमान इंडियन एयर स्पेस में 3,000 मीटर की ऊंचाई पर पहुंचने के बाद उसमें इलेक्ट्रॉनिक डिवाइस इस्तेमाल की अनुमति दी जाएगी। सरकार की ओर से यह स्पष्टीकरण नए फ्लाइट एंड मेरीटाइम कनेक्टिविटी (अमेंडमेंट) रूल्स, 2024 के तहत आया है। इससे पहले 2018 में यह अनिवार्य किया गया था कि विमान में मोबाइल कम्युनिकेशन सर्विस तभी शुरू की जा सकती है जब विमान स्थलीय मोबाइल नेटवर्क के साथ हस्तक्षेप से बचने के लिए 3,000 मीटर की न्यूनतम ऊंचाई पर पहुंच जाए।



ए-अर्नब से जेड-जुबैर तक को दी जमानत, यही मेरी फिलॉसफी

सीजेआई बोले-न्यायपालिका की स्वतंत्रता का मतलब सरकार के खिलाफ फैसला सुनाना नहीं



नई दिल्ली (एजेंसी)। चीफ जस्टिस ऑफ इंडिया डीवाई चंद्रचूड़ ने कहा कि किसी मामले का अच्छा या बुरा जैसा मीडिया में दिखाया जाता है उससे काफी अलग हो सकता है। मैंने ए से लेकर जेड (अर्नब गोस्वामी से लेकर जुबैर तक) को जमानत दी है। यही मेरी फिलॉसफी है। जमानत नियम है और जेल अपवाद है, इस सिद्धांत का मुख्य रूप से पालन किया जाना चाहिए। सीजेआई ने सोमवार को इंडियन एक्सप्रेस के इवेंट में कहा कि न्यायपालिका की स्वतंत्रता का मतलब हमेशा सरकार के



खिलाफ फैसला सुनाना नहीं होता लेकिन कुछ प्रेशर ग्रुप इलेक्ट्रॉनिक मीडिया का यूज

करके अदालतों पर दबाव डालकर अपने पक्ष में फैसला पाने की कोशिश कर रहे हैं। अदालतों पर दबाव डालते हैं प्रेशर ग्रुप उन्होंने कहा कि हमारा समाज बदल गया है। खासकर सोशल मीडिया के आने से इंटरनेट ग्रुप, प्रेशर ग्रुप इलेक्ट्रॉनिक मीडिया का यूज करके अदालतों पर उनके पक्ष में फैसला लेने के लिए दबाव डालने की कोशिश कर रहे हैं। सीजेआई ने कहा कि अगर जज इन प्रेशर ग्रुप के पक्ष में फैसला देते हैं तो ये न्यायपालिका को स्वतंत्र कहते हैं। अगर जज ऐसा नहीं करते हैं तो न्यायपालिका स्वतंत्र नहीं है। इसी बात पर मेरी आपत्ति है।

संपादकीय

क्रिकेट में हार : कठोर समीक्षा जरूरी

न्यूजीलैंड के साथ 3 टेस्ट मैचों की सीरीज में भारत की 0-3 से करारी हार ने देश तमाम क्रिकेट प्रेमियों को बुरी तरह निराश किया है। लगा ही नहीं कि यह वो टीम है, जो दो माह पहले टी-20 का वर्ल्ड कप अपने नाम कर चुकी है। दूसरी तरफ न्यूजीलैंड ने तीनों टेस्ट मैचों में भारत को करारी मात देकर वो इतिहास रचा, जो 94 साल में भी नहीं हुआ था। अफसोस की बात यह है कि वो भारतीय क्रिकेट टीम न्यूजीलैंड के स्पिनरों के आगे बेबस नजर आई, जिसके बारे में अमूमन माना जाता है कि हमारे खिलाड़ी स्पिनरों को खेलने में माहिर हैं। इससे भी बढ़कर सवाल टीम के उन वरिष्ठ और स्टार खिलाड़ियों के प्रदर्शन पर उठने लगे हैं, जिनसे बेहतर प्रदर्शन की अपेक्षा थी। इनमें विराट कोहली और कप्तान रोहित शर्मा शामिल हैं। अपने ही घर में एक विदेशी टीम के हाथों तगड़ी हार के बाद भारतीय टीम के प्रदर्शन और प्रतिबद्धता को लेकर कोई सवाल उठने लगे हैं। माना जा रहा है कि टीम के चार वरिष्ठ खिलाड़ियों के ऑस्ट्रेलिया के खिलाफ होने वाली आगामी पांच टेस्ट मैचों की सीरीज आखिरी हो सकती है। इस संभावित खिलाड़ियों में रोहित शर्मा, विराट कोहली, रविंद्र जडेजा और रविचंद्रन अश्विन शामिल हैं। इस सीरीज पर भारतीय टीम के परफार्मेंस पर नजर डालें तो बेंगलुरु में पहले टेस्ट में भारत को तेज गेंदबाजी के सामने संघर्ष करना पड़ा। जबकि पुणे और मुंबई में दूसरे, तीसरे टेस्ट में न्यूजीलैंड के स्पिन अटैक के आगे टीम रोहित ने घुटने टेक दिए। भारतीय बल्लेबाज विपक्षी गेंदबाजी आक्रमण के सामने बेहाल दिखे जबकि भारतीय स्पिन गेंदबाज श्रृंखला के दौरान कीवी बल्लेबाजों के सामने खतरा पैदा करने में नाकाम रहे। छह पारियों में केवल 2 बार, भारत 200 रन के आंकड़े को पार कर पाया। न्यूजीलैंड ने बेंगलुरु में सिरिज के शुरुआती दिन से ही भारत पर दबाव बनाए रखा। क्रिकेट समीक्षक भारतीय टीम की इस शर्मनाक पराजय के पीछे पांच कारण मान रहे हैं। ये हैं- भारतीय कप्तान रोहित शर्मा का टॉस हारना, ओपनर्स के बीच कोई बड़ी साझेदारी नहीं होना, विराट और रोहित का फ्लॉप शो, मध्य क्रम के बल्लेबाजों का भी बुरी तरह नाकाम रहना तथा टीम में खिलाड़ियों का खराब सिलेक्शन। भारतीय एक टेस्ट में 147 रन भी नहीं बना सकी। भारतीय टीम के हार के बाद कप्तान रोहित शर्मा ने माना कि हमसे कई गलतियां हुई। लेकिन सवाल यह है कि इन गलतियों के लिए जिम्मेदार कौन है? अगर वो पैसा बना रहे हैं तो देश के प्रति भी उनकी कोई जिम्मेदारी है, इसे कैसे नजर अंदाज किया जा सकता है। मदनलाल जैसे पूर्व क्रिकेटर्स का मानना है कि टीम के सीनियर खिलाड़ियों की घरेलू क्रिकेट में रूचि कम होती जा रही है। वो केवल अंतरराष्ट्रीय क्रिकेट ही खेलते हैं। जिसका विपरीत असर उनके प्रदर्शन पर हो रहा है। टीम के चारों वरिष्ठ खिलाड़ी चाहते तो दिलीप ट्रॉफी में खेल सकते थे, लेकिन उन्होंने उससे दूरी बनाए रखी। भारतीय टीम की इस हार से भारत के सामने डब्ल्यूटीसी फाइनल के लिए क्वालिफाई करने के लिए बॉर्डर गावस्कर-टॉफी में ऑस्ट्रेलिया के 4-0 से हारने की बड़ी चुनौती है। लेकिन भारत की इस हार के साथ ही उसके फाइनल में पहुंचने की उम्मीद भी लगभग खत्म हो गई है।

नजरिया

ललित गर्ग

लेखक वरिष्ठ पत्रकार हैं।



कनाडा भारत विरोधी गतिविधियों एवं खालिस्तानी अलगाववाद को पोषण एवं पछ्त्रन देने का बड़ा केन्द्र बनता जा रहा है। खालिस्तानी झंडे लिये प्रदर्शनकारियों ने बैम्पटन में हिंदू सभा मंदिर पर हमला बोला, हिन्दुओं के साथ हिंसक झड़प की, जिन्हें लेकर टूडो सरकार मूक दर्शक बन कर भारत विरोधी तत्वों को शह देती रही है। इसके अलावा कनाडा के प्रमुख शहरों, टोरंटो, वैक्व्वर और सरे से मंदिरों पर भी हमले खबरें परेशान करने वाली हैं। सभी जगहों पर हमला खालिस्तान समर्थक अतिवादि्यों ने किया। इन हमलों ने कई वीडियो सोशल मीडिया पर वायरल है, वीडियो में मारपीट के दृश्य भी दिखाई दे रहे हैं। जानबूझकर मन्दिर पर किये इन हमलों की घटनाएं दुर्भाग्यपूर्ण ही नहीं, बल्कि कारगरना एवं शर्मनाक है। प्रधानमंत्री नरेन्द्र मोदी ने इन घटनाओं की निन्दा करते हुए टूडो सरकार को चेता कर हिंसा को असहनीय बताया एवं कहा कि ऐसी घटनाएं भारत के संकल्प को कभी कमजोर नहीं कर पायेंगी। निश्चित ही खालिस्तानी पृथकतावादियों को खुली झूट देकर टूडो सरकार दोनों देशों के आपसी संबंधों में कड़वाहट घोल रहे हैं। यह विडंबना ही है कि कानून का पालन करने वाले प्रवासी भारतीय सदस्यों की सुरक्षा और संरक्षा दांव पर है। दरअसल, अल्पमत में आई टूडो सरकार राजनीतिक स्वार्थों के लिये निचले स्तर का खेल खेल रही है। वह अगले साल होने वाले आम चुनाव में फिर सरकार बनाने के लिये ऐसे संकीर्ण, विघटनकारी एवं स्वार्थी राजनीतिक हथकंडों को अपनाकर अपने ही पांवों पर कुल्हाड़ी चला रही है। इससे पहले कि बहुत देर हो जाए, भारत-कनाडा संबंधों को बचाने के लिये गंभीर प्रयास करने की जरूरत है। अब तक के सबसे बुरे दौर से गुजर रहे भारत-कनाडा संबंधों को सामान्य बनाने के लिये यह अपरिहार्य अनिवार्य शर्त भी है। निश्चित रूप से जस्टिन टूडो सरकार को वहां सक्रिय खालिस्तानी अलगाववादियों को भारत के खिलाफ जहर उगलने के लिये कनाडाई क्षेत्र के दुरुपयोग की अनुमति नहीं देनी चाहिए, क्योंकि अभिव्यक्ति की स्वतंत्रता के नाम पर टूडो सरकार द्वारा उपद्रवियों को संरक्षण देना उसकी राजनयिक और लोकतांत्रिक साख को कमजोर करने वाला कदम ही है। राजनीतिक स्वार्थों के लिये प्रधानमंत्री

भारत विरोधी खालिस्तानियों को टूडो सरकार की शह

जस्टिन टूडो खालिस्तान समर्थकों का सहारा लेकर भारत की एकता और अखंडता को खण्डित करने पर तूले हैं, वे खालिस्तानी अतिवादियों को बेलगाम करके खुद के लिये भी खतरा मोल ले रहे हैं, वे यह समझने को तैयार नहीं कि खालिस्तान समर्थक भारत के साथ-साथ कनाडा के लिए भी



खतरा बन सकते हैं। वे पहले से ही डम्प और हथियारों के साथ मानव तस्करी में लिप्त हैं। जस्टिन टूडो को यह समझना होगा कि कनाडा की नागरिकता लिए खालिस्तानी अतिवादी खालिस्तान का कितना ही शोर मचाएं, भारत में उसका कहीं कोई समर्थन नहीं और भारत की एकता पर उसका तनिक भी असर नहीं होने वाला है। गौर करने वाली बात यह है कि टरूडो के मुकाबले इस घटना की ज्यादा कड़ी निंदा कनाडा के ओंटारियो सिख ऐंड गुरुद्वारा कौंसिल ने की है। वैसे यह भी ध्यान रखना होगा कि मंदिरों में जिन पर हमला हुआ, वे भी कनाडा के ही नागरिक हैं। जस्टिन टूडो ने जितनी सक्रियता खालिस्तानी नेता हरदीप सिंह निज्जर के मामले में दिखाई, उतनी इस मामले में भी दिखाते, तो शायद चीजे बदल सकती थीं, जो उनके लिये ज्यादा राजनीतिक लाभकारी होती। यह एक विडंबना ही है कि कुछ दशक पहले तक खालिस्तान के जिस पागलपन ने भारत को

काफी परेशान किया था, पंजाब एवं समूचा देश लम्बे समय तक खालिस्तानी आतंकवाद का शिकार रहा और अब जब भारत से उसका नामी-निशान तक मिट चुका है, तो कनाडा में उसे जोर-शोर से पाला-पोसा जा रहा है। मामला सिर्फ इतना नहीं है, कनाडा अपनी जमीन का इस्तेमाल किसी दूसरे देश के खिलाफ होने दे रहा है, तो इस पर पूरी विश्व बिरादरी को अपना रुख स्पष्ट करना चाहिए। हम सीमा पार आतंकवाद फैलाने के पाकिस्तानी दंश को लंबे अरसे से भोगते रहे हैं और अब कनाडा में जो हो रहा है, वह भी एक तरह से सीमा पार अलगाववाद फैलाना ही है। भारत को कनाडा के साथ अमेरिका के रवैये पर भी ध्यान देना होगा, क्योंकि वह गुप्ततवंत सिंह पन्नू को खुले तौर पर संरक्षण दे रहा है। भारत के खिलाफ विदेश की धरती से हो रहे इन षड्यंत्रों एवं साजिशों को गंभीरता से लेना होगा। पिछले साल खालिस्तान समर्थक कार्यकर्ता हरदीप सिंह निज्जर की हत्या के बाद टूडो सरकार लगातार, भारत के साथ लोपरवाही से रिशते खराब कर रही है। इस नतीजे पर पहुंचने का एक कारण यह भी है कि कनाडा के साथ

आदमी और आदमी का रंग

दृष्टिकोण

राजेंद्र बज

लेखक स्तंभकार हैं।



यह बहस का विषय हो सकता है कि आदमी को एक ही रंग में रंगा हुआ होना चाहिए, या कि उसका बहुरंगी होना जरूरी है? इन दिनों अलग-अलग रंग में रंगे आदमी अलग-अलग रंग के लोगों के मानस पटल पर राज करने लगे हैं। वैसे तो कोई रंग बुरा नहीं होता, लेकिन जहां तक काले रंग का सवाल है, वह रंग भी अंधेरी दुनिया का प्रतिनिधित्व करता दिखाई देता है। और यूं भी तो प्रकृति की लीला में पूर्णिमा की चान्दी और अमावस का घनघोर अंधेरा हुआ करता है। जब तक हम अंधेरे से परिचित नहीं होते तब तक उजाले की महत्ता को नहीं समझ सकते। इन दिनों तो भाई लोगों ने अलग-अलग रंग की पैरवी करना, अपना-अपना परम धर्म समझ लिया है। आदमी इस मानव की दुनिया में किस रंग से रंगा हुआ आएगा ? यह तो किसी के भी बस में नहीं है। वैसे चलन में तो यही है कि जिस रंग के माध्यम से उसका इस मानव की दुनिया में अवतरण हुआ है, उसे उस रंग का मान लिया जाएगा। इसका सीधा अर्थ यह है कि ऊपर वाले ने तो सभी को एक ही रंग का बनाकर भेजा है। अब यह अलग बात है कि प्राकृतिक कारणों से आदमी अलग-अलग रंग का दिखाई देने लगता है। इस पर तो किसी का जोर नहीं। लेकिन यह जात-पात और रस्मों रिवाज की भिन्नता ही वह कारण है कि आदमी की मान्यता को अलग-अलग रंग से रंगी हुई मान लिया जाता है। अब उसे जो परिवेश मिलता है, आदमी उसी रंग से रंगता चला जाता है। आदमी का रंग उसके आचरण और व्यवहार से स्पष्ट तौर पर झलकने लगता है। किसी किसी पर रंग इतना पक्का होता है कि उसे फिर कोई दूसरा रंग सुहाता ही नहीं है। कभी-कभी तो अन्य रंगों को बद्रींश भी नहीं कर पाता। एक प्रकार से अन्य रंगों से उसे गहरी चिड़ सी हो जाती है। और तो और

इजराइल- इस कद्र बेलगाम

लगातार का ज़ा रही अंतरराष्ट्रीय कानून के अवहेलना, साथ ही अल-अक्सा मस्जिद और फिलिस्तीनियों की सामान्य दुर्दशा के जवाब में भी था। परन्तु इज़राइल ने 7 अक्टूबर 2023 के हमास के हमलों के जवाब में 27 अक्टूबर से हमास पर पहले हवाई फिर ज़मीनी हमले करना शुरू कर दिया। इस इज़राइली सैन्य कार्रवाई का मक़सद हमला का सफ़ाया करने के साथ साथ इज़राइली बंधकों को मुक्त कराना भी था। परन्तु 13 महीने



से इज़राइल द्वारा किये जा रहे अब तक के सबसे बड़े नरसंहार के बावजूद इज़राइल अभी तक अपने दोनों में से किसी भी लक्ष्य को हासिल नहीं कर सका है। न ही हमास का खातमा हो सका न ही 251 में से शेष बचे 101 बंधकों को हमास के चंगुल से रिहा करवा सका। जबकि युद्धोन्माद में डूबे प्रधानमंत्री नेतन्याहू के इशारों पर की जा रही विनाशकारी बमबारी में अब तक गुज़ा में 40,000 से अधिक फिलिस्तीनी मारे जा चुके हैं, जिन में अधिकांश महिलाएं व बच्चे हैं। लाखों लोग बेघर हो चुके हैं। इसके अलावा इज़रायल की कड़ी नाकाबंदी ने गुज़ा में जारी बुनियादी ज़रूरी सामग्री की आपूर्ति चैन को भी काट दिया है। हद तो यह है कि इज़राइली सेना ने गुज़ा के बुनियादी ढांचों पर हमले कर वहां की स्वास्थ्य सेवा प्रणाली सहित सभी आवश्यक सेवाओं को भी नष्ट कर दिया है। स्कूल,शरणार्थी शिविर,मीडिया,अस्पताल,बाज़ार यहाँ तक कि युद्ध प्रभावित लोगों को सहायता पहुँचाने वाले अंतराष्ट्रीय संगठनों के लोगों को भी आई डी एफ़ द्वारा निशाना बनाया जा रहा है।

अर्थात् इज़राइल द्वारा हमास के खात्मे और उसके क़ब्ज़े में मौजूद बंधकों को रिहाई के नाम पर हर वह अत्याचार किया जा रहा है जोकि अंतराष्ट्रीय युद्ध मानकों का सरासर उल्लंघन है। और जब कोई इज़राइल या अमेरिका का सहयोगी देश नेतन्याहू को आईना दिखने की कोशिश करता है तो नेतन्याहू उसे

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबन्धु परिसर, प्रेस कॉम्पलेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

संपादक - उमेश त्रिवेदी

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923, Ph. No. 0755-2422692, 4059111 Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं। इनसे उभावहार पत्र का सहमत होना आवश्यक नहीं है।

व्यंग्य

प्रीतम लखवाल

लेखक व्यंग्यकार हैं।



केबी साहब अभी-अभी नेता हुए। उन्हें पता ही नहीं कि उनके भीतर ये नेता नाम का जीव कब घुसा, लेकिन इतना तो तय है कि उन्होंने नेता होने के लिए खूब हाथ-पैर मारे हैं। ऐसा करते-करते उनका एक हाथ और पैर रह गया। अब वे स्टिक के सहारे नेतागिरी में अपने हाथ आजमा रहे हैं। केबी साहब को जब से नेता होने का आभास हुआ है तब से वे पार्टी के लिए काफी धीर-गंभीर हो गए हैं। कभी-कभी तो वे इतने गंभीर हो जाते हैं कि उन्हें पार्टी मुख्यालय के गहन कक्ष समर्पित कर दिया जाता है। उनके नाम के आगे लगा वरिष्ठ शब्द उन्हें ऑक्सीजन देता है और वे इस प्राण वायु से तरोताजा भी रहने लगे हैं।

अरे! आप सोच रहे होंगे कि ये केबी नाम क्या बला है। वैसे बता दूँ कि कृष्ण बिहारी को हर काम शॉर्ट में करने की आदत है। एक बार वे प्राण साहब की कोई मूवी देख आए। जिसमें विलेन का नाम जेडी था। बस तब से ही वे कृष्ण बिहारी से केबी हो गए और उन्होंने दूसरों से कृष्ण नाम के उच्चारण से मिलने वाला पुण्य भी छीन लिया। वह नहीं चाहते थे कि कोई उन्हें इस नाम से पुकारे। वैसे केबी दिल के बहुत साफ हैं। बोलचाल में नम्रता और व्यवहार में विनम्रता कूट-कूट के भरी है। इसी कारण पार्टी ने उन्हें नेता होने का सौभाग्य प्रदान कर मुख्यालय प्रमुख बना दिया। अब वे कार्यकर्ताओं से लेकर लीडर तक से सम्मान पाने लगे। एक बात और स्पष्ट कर देना केबी के साथ न्याय होगा कि नेता होने और लीडर होने में बहुत बड़ा फर्क है। नेता जीवन भर केवल नेतागिरी करता है और लीडर विदेश यात्राएं।

केबी साहब को एक बड़ी जिम्मेदारी दी गई है। वे पार्टी का एजेंडा बनाएं। चुनाव की घोषणा हो गई है। वैसे चुनाव देश में उस बिन मौसम बारिश की तरह है जो अपने तय समय से भी आगे जाकर लोगों की दिवाली खराब करने में संकोच नहीं करती। जितना वो मौसम में नहीं बरसती उससे अधिक तो बिन मौसम में बरस जाती है। खैर, केबी साहब पार्टी का एजेंडा बनाने में व्यस्त हो गए। उधर, पार्टी का एजेंडा बन रहा था तो पार्टी कार्यालय के एक विशेष कोने से धुआं उड़ता देख केबी थोड़ा रुके और वहां जाकर देखा तो वहां बड़ा सा कंडों का जगरा लगा हुआ है। कंडों पर बाटी सेंकते युवा नेताओं से पूछ- यह क्या हो रहा है। युवा ने बात बोले- आज दाल बाटी का प्रोग्राम है। चुनावी अभियान का श्रीगणेश हमारे यहां इसी से होता है। केबी ने युवा नेताओं को ह्रियायत दी कि दाल अच्छी किस्म की

सरकार के मंत्रियों ने मर्यादा की सीमाएं लांघते हुए भारत सरकार पर अनेक आक्षेप किये हैं। यहां तक कि कनाडा के उप विदेश मंत्री डेविड मॉरिसन ने भारतीय गृह मंत्री पर आरोप लगाये कि उन्होंने कनाडा में भारत विरोधी अलगाववादियों को निशाना बनाने के लिये हिंसा व खुफिया जानकारी जुटाने के आदेश दिए। जैसा कि स्वाभाविक ही था इस तरह के आरोप-प्रत्यारोप का भारत सरकार ने भी कड़ा प्रतिवाद किया है। भारत सरकार का विदेश मंत्रालय के प्रवक्ता ने कड़े शब्दों में इन आरोपों को सिरे से खारिज किया है। नई दिल्ली ने इन आरोपों को बेतुका और निराधार बताकर नकार दिया है। कनाडा सरकार इसके कोई ठोस प्रमाण न देकर खुद को ही हंसी का पात्र बनाया।

खालिस्तान समर्थक अतिवादी तत्वों ने हिंदू मंदिर परिसर में भातीय उच्चायोग की ओर से आयोजित एक शिविर को भी निशाने पर लिया। इस शिविर में बड़ी संख्या में सिख भी मौजूद थे। साफ है कि खालिस्तान समर्थक कनाडा में रह रहे हिंदुओं के साथ सिखों के लिए भी मुसीबत बन रहे हैं। यह भी उल्लेखनीय है कि उन्होंने जिस हिंदू मंदिर को निशाना बनाया, उसमें सिख भी आते हैं। इन सभी जगहों पर भारतीय उच्चायोग ने पेंशन पाने वाले भारतीयों को जीवन प्रमाणपत्र बांटने के लिए शिविरों का आयोजन किया था। कनाडा में इस तरह के शिविर लगाने की परंपरा पुरानी है। कनाडा में कई बार मंदिरों की दीवारों पर भारत विरोधी नारे भी लिखे जा चुके हैं।

खालिस्तानियों के खिलाफ कोई कठोर कार्रवाई नहीं होने से उनका दुस्साहस बढ़ रहा है। भारत को इसके लिए तैयार रहना चाहिए कि कनाडा में भारतीय मूल के लोगों के धार्मिक स्थलों को खालिस्तानी अतिवादी तत्वों की ओर से आगे भी निशाना बनाया जा सकता है, क्योंकि वहां कुछ माह बाद आम चुनाव होने हैं। यह किसी से छिपा नहीं है कि इन चुनावों में अपनी राजनीतिक दशा सुधारने के लिए प्रधानमंत्री जस्टिन टूडो एक विघटनकारी खेल खेल रहे हैं। अभिव्यक्ति का आजादी के नाम पर कोई देश उस अतिवाद को कैसे पलने दे सकता है। ऐसी अपरिष्कृत राजनीतिक सोच एवं कार्रवाई से जस्टिन टूडो की सरकार का संकट ही बढ़ेगा और वे और उनके दल का अगले चुनाव में सफाया हो जाने की पूरी आशंका है।

वह उसके विरोध में भी उठ खड़ा होता है। नतीजतन वह मानव में दानव दिखाई देने लगता है। वैसे कोई भी रंग अपने ही रंग में चाहे जितना रंगा जाए, अलग-अलग रंगों में द्रढ़ नहीं होना चाहिए। लेकिन अलग-अलग रंगधारियों में प्रतिस्पर्धा की भावना घर कर जाती है। और उस पर सियासत का रंग कुछ ऐसा चढ़ता है कि कभी-कभी कोई-कोई रंग एक दूसरे के अस्तित्व को मिटाने को आतुर हो जाता है। कुछ एक के रंग ऐसे होते हैं जिन पर अलग-अलग रंग चढ़ा होता है। सुविधा की दृष्टि से इन्हें बहुरंगी करार दिया जा सकता है। वैसे कुछ ऐसे भी होते हैं जिन पर कोई रंग नहीं होता है। ये बड़े आराम से अलग-अलग रंग का परस्पर द्रढ़ का जायजा लिया करते हैं। एक प्रकार से ये तटस्थ होते हैं। इसके चलते कभी-कभी ये अपने हमरंग की आंखों में खटकने भी लगा करते हैं। खैर, यह भी बहस का विषय हो सकता है कि क्या दुनिया में हर किसी का किसी रंग में रंगा हुआ होना जरूरी है? कुछ एक का ऐसा मानना है कि आदमी का किसी न किसी रंग में रंगा हुआ होना जरूरी है, इसके चलते वह स्वयं को सुरक्षा कवच के दायरे में पा सकता है। अन्यथा फिर वह न इधर का रह पाएगा न उधर का।

इन तमाम संदर्भों में असल सवाल यह है कि क्या हम किसी एक ही रंग से बंधे होकर प्रकृति के रंग में ढल क्यों नहीं जाते? दरअसल हमने अपने अहम को इतना विकसित कर लिया है कि इसकी पूर्ति हेतु हम हाथ आया कोई भी मौका छोड़ना नहीं चाहते। अब यदि और भी अधिक गहराई में उतरा जाए तो हजार बात की एक ही बात निकल कर आती है कि जैसे-जैसे हम आधुनिकता की ओर बढ़ रहे हैं वैसे-वैसे हमारा जंगलीपन भी उभर कर सामने आने लगा है। हम यह समझना ही नहीं चाहते कि बनाने वाले ने इस धरा पर हमें पंचेंद्रीय जीव के रूप में भेजा है। हमने ही तो ऐसे भयंश जीव को अलग-अलग रंग का मान लिया है।

यहां तक तो ठीक है,लेकिन किसी पर कोई रंग इतना चढ़ जाएगा कि वह दूसरे रंग का शत्रु बन जाए, शायद यह कल्पना तो ऊपर वाले ने नहीं की होगी।

दाल-बाटी और पार्टी का एजेंडा

इस्तेमाल करना। ठीक वैसे ही जैसे एजेंडे में लोक लुभावन घोषणाएं होती हैं। छोंक भी ठीक-ठाक लगाना वैसे ही जैसे वादों का तड़का लगाया जाता है और हां बाटी का आकार गोल होना चाहिए। ठीक वैसा ही जैसा भाषणों में हमारे लीडर बात को गोलमोल कर देते हैं। अरे! हां चटनी तो वैसे ही बननी चाहिए जैसे कि जनता की बनाई जाती है। जो स्वाद में लजीज होती है और नेताओं और लीडरों की जुबान की लार को ठंडी कर सके। नमक का मिश्रण बराबर रखना जैसे वोटिंग से पहले लोगों को उपहार मिलते हैं। उधर, केबी एजेंडा बना रहे थे और इधर दाल बाटी बनकर तैयार थी। पार्टी का एजेंडा बनकर रेडी था और वहीं धधकते अंगारों पर बाटी तो अपने स्वरूप में आ गई। केबी अब परफेक्ट नेता हो गए। उनका एजेंडा पास हो गया। पार्टी चुनाव जीत गई और वे वरिष्ठ नेता से सीनियर लीडर हो गए।



छठ पूजा विशेष	
चेतनादित्य आलोक	
 लेखक पत्रकार हैं।	



प्रत्येक वर्ष आने वाले चातुर्मास यानी देवशयनी एकादशी से लेकर देवोत्थान अथवा प्रबोधिनी एकादशी तक सनातन धर्म को मानने वाले परिवारों में अनेक पर्व-त्योहारों का आयोजन किया जाता है। श्री गणेश चतुर्थी से शुरू होकर कार्तिक पूर्णिमा अथवा त्रिपुरी पूर्णिमा तक पर्व-त्योहारों का जो क्रम चलता रहता है, उसमें गणपति-पूजा के अतिरिक्त पितृपक्ष, दशहरा, शरद पूर्णिमा, दिवाली, छठ पूजा, प्रबोधिनी एकादशी, तुलसी विवाह और त्रिपुरी पूर्णिमा आदि प्रमुख रूप से उल्लेखनीय हैं। आस्था और भक्ति का भव्य श्रृंगार स्वरूप छठ महापर्व कार्तिक शुक्ल पक्ष में मनाया जाने वाला चातुर्मास का अंतिम त्योहार है, क्योंकि इसके बाद प्रबोधिनी एकादशी के साथ चातुर्मास-काल समाप्त हो जाता है। इसके पहले दिन ‘नहाय खाय’ में व्रती नहा-धोकर शुद्ध-सात्विक भोजन ग्रहण करते हैं। दूसरे दिन ‘खरना’ में व्रतधारी दिन भर उपवास करके छठी माई का पूजन कर गुड़ से बनी खीर एवं पूरी या रोटी का प्रसाद स्वयं भी ग्रहण करते हैं और श्रद्धालुओं में भी वितरित करते हैं। तीसरे दिन ‘पहला अर्घ्य’ होता है, जब व्रतधारी जल में खड़े होकर अस्ताचलगामी भगवान श्री सूर्य नारायण को अर्घ्य देते हैं। चौथे दिन ‘दूसरा अर्घ्य’ होता है, जब उदीयमान भगवान सूर्य को अर्घ्य देने के बाद व्रती श्रद्धालुओं में ठेकुआ, फल, सब्जियां, ईख इत्यादि का प्रसाद वितरित करते हैं। पौराणिक मान्यताओं के अनुसार छठ-पूजा को श्रद्धापूर्वक करने से सुख-समृद्धि एवं आरोग्य की प्राप्ति होती है। इस वर्ष यह 5 से 8 नवंबर तक मनाया जाएगा।

भारतीय संस्कृति में सूर्योपासना का महत्त्व

भारतीय संस्कृति में उद्भव काल से ही सूर्योपासना का बड़ा महत्व रहा है। ऋग्वेदिक युग में भगवान सूर्य को जीवों की चराचर आत्मा मानकर उनकी उपासना की जाती थी। आज भी हिंदुओं के सारे तीज-त्योहार सूर्य के संवत्सर चक्र के अनुसार ही मनाए जाते हैं। गौरतलब है कि भारत के आदिकालीन सूर्यवंशी भरत राजाओं का यह मुख्य पर्व था। मगध और आनंत प्रदेशों के राजनीतिक इतिहास के साथ भी छठ-पूजा की ऐतिहासिक कडियां जुड़ी हुई हैं। वैसे उत्तराखंड का

वीथिका

संपूर्ण विश्व में है सूर्योपासना की परंपरा

भारतीय संस्कृति में उद्भव काल से ही सूर्योपासना का बड़ा महत्व रहा है। ऋग्वेदिक युग में भगवान सूर्य को जीवों की चराचर आत्मा मानकर उनकी उपासना की जाती थी। आज भी हिंदुओं के सारे तीज-त्योहार सूर्य के संवत्सर चक्र के अनुसार ही मनाए जाते हैं। गौरतलब है कि भारत के आदिकालीन सूर्यवंशी भरत राजाओं का यह मुख्य पर्व था। मगध और आनंत प्रदेशों के

उत्तरायण पर्व, केरल का ओणम, कर्नाटक की रथ-ससमी तथा बिहार का छठ महापर्व मूलतः सूर्य-संस्कृति की उपासना के द्योतक हैं। चार दिनों तक चलने वाले छठ-पूजा का आयोजन तब होता है, जब भगवान श्री सूर्य नारायण दक्षिणायन होते हैं।

देवी पूजन का प्राधान्य

छठ-पूजा चातुर्मास-काल में देवी पूजन का अंतिम अवसर होता है। वैसे इससे पूर्व दशहरा में मां दुर्गा और दिवाली में माता लक्ष्मी और मां काली की पूजा-आराधना का विधान है। चातुर्मास-काल में हिन्दू संस्कृति में देवी-प्राधान्य व्रतों और पर्वों की अधिकता इसलिए होती है, क्योंकि यह काल देवताओं के लिए शयन का होता है। इस काल में दानवी उत्पातों से रक्षार्थ और भक्तों के सर्वमंगलार्थ देवियां प्रकट होती हैं- कभी सरल, सहज रूप में माधुर्य लिए तो कभी अत्यंत ही विकट और रौद्र रूप में अस्त्र-शस्त्रों से पूर्णतः सुसज्जित होकर।

भक्ति, श्रद्धा, शुद्धता और पवित्रता का महापर्व

छठ-पूजा हमारी उदाश्र परंपराओं और महान संस्कृति की झांकी प्रस्तुत करने वाला महापर्व है। इसे करने के लिए न तो मंदिर का होना अनिवार्य है, और न ही किसी पंडित अथवा कर्मकाण्ड की आवश्यकता होती है। छठ महापर्व को करने का कोई गूढ़ विधि-विधान भी नहीं है, लेकिन इसके लिए जो सर्वाधिक जरूरी होता है, वह है श्रद्धा, शुद्धता और पवित्रता, जिनके बिना इस महापर्व की कल्पना भी नहीं की जा सकती। यही कारण है कि छठ-पूजा में प्रयुक्त होने वाली सारी वस्तुएं शुद्ध और सात्विक होती हैं। इस महापर्व की सबसे बड़ी विशेषता यह है कि इसे एक निर्धनमम व्यक्ति भी कर सकता है और धनाढ्य भी। यहां तक कि धन के अभाव में कई लोग भिक्षा मांग कर भी यह व्रत करते हैं। हालांकि वास्तव में जरूरत उसकी भी नहीं होती। इसीलिए कई लोग केवल श्रद्धाभाव के साथ

जल में उतर सूर्य भगवान की ओर मुख कर अन्य व्रतियों से पहले खड़े होते हैं और जब सभी व्रती अर्घ्य दे और पूजा कर जल से बाहर आ जाते हैं, तब वे जल से निकलते हैं। छठ महापर्व की इस विधि को ‘संकष्टी छठ’ के नाम से जाना जाता है। वहाँ, इस व्रत में कई लोगों के लिए भिक्षा मांगने का तात्पर्य बिल्कुल ही सरल और सहज होना, यानी न किसी से बड़ा, न धनी, न बलवान, न बुद्धिमान, न गौरवशाली, और न ही सम्मानित होना होता है। अर्थात् व्रती किसी भी प्रकार की विशिष्टता को धारण नहीं करता है। भक्ति के उत्कर्ष की यही तो पहचान है, जो इस महापर्व की विशेषता भी है।

सूर्योपासना की परंपरा संपूर्ण विश्व में

सूर्य भगवान की उपासना का स्रोत भारतवर्ष रहा है। हमारे श्रृषि-मुनियों द्वारा प्रदत्त सूर्योपासना का यह अनुपम लोकपर्व आरंभ में मुख्य रूप से बिहार, झारखण्ड, उत्तर प्रदेश और नेपाल के तराई क्षेत्रों में मनाया जाता था, परंतु अब यह विराट् रूप ले चुका है, जिसके मानने और मारने वाले संपूर्ण विश्व में पाए जाते हैं। वैसे भगवान सूर्य की उपासना की परंपरा किसी-न-किसी रूप में दुनिया भर की सभ्यताओं और संस्कृतियों में रही है। मान्यता है कि सिकंदर के अभियानों के पश्चात् सीरिया में सूर्य-पूजा प्रारंभ हुई, जिसका प्रभाव पड़ोसी देश ईरान पर भी पड़ा। तत्पश्चात् ईरान से होते हुए सूर्योपासना की परंपरा रोम तक पहुंची।

यूनान

भारत के बाद यूनान में सूर्य पूजा को सर्वाधिक महत्व दिया जाता है। यूनान के दार्शनिक प्लेटो ने अपनी प्रसिद्ध पुस्तक ‘रिपब्लिक’ में सूर्य यानी ‘हेलियोस’ की पूजा की महिमा का गुणगान किया है। यूनानी मान्यतानुसार हेलियोस घोड़े पर विराजमान रहते हैं और उनके घोड़े से आग के समान ज्वालाएं निकलती रहती हैं। एक बार हेलियोस के पुत्र फेथॉन उनका रथ लेकर

राजनीतिक इतिहास के साथ भी छठ-पूजा की ऐतिहासिक कडियां जुड़ी हुई हैं। वैसे उत्तराखंड का उत्तरायण पर्व, केरल का ओणम, कर्नाटक की रथ-ससमी तथा बिहार का छठ महापर्व मूलतः सूर्य-संस्कृति की उपासना के द्योतक हैं। चार दिनों तक चलने वाले छठ-पूजा का आयोजन तब होता है, जब भगवान श्री सूर्य नारायण दक्षिणायन होते हैं।

भ्रमण पर निकला, परंतु वह उसे संभाल नहीं सका और संतुलन खोने के कारण संपूर्ण पृथ्वी में आग लग गई। उसके बाद अंतरिक्ष के देवता जियोस ने तुरंत वज्रपात कर फेथॉन का वध किया और पृथ्वी को नष्ट होने से बचा लिया। यूनानी गाथाओं के अनुसार भगवान ‘सोल’ भी सूर्य के ही सूचक हैं और हेलियोस के समतुल्य हैं।

जापान

जापानी गाथाओं के अनुसार सूर्य एक माता के रूप में पूजे जाते हैं। सूर्य यानी ‘अमतेरासू’ संपूर्ण ब्रह्माण्ड की देवी ‘ओमिकानी’ हैं। जापान के होनशू द्वीप पर अमतेरासू-ओमिकानी के मंदिर भी पाए जाते हैं, जहां पर हमारे देश में लगने वाले कुंभ मेले की भांति प्रत्येक 20 वर्ष के बाद एक मेला लगता है, जिसे ‘सिखिन सेंगू’ कहते हैं। उक्त अवसर पर जापानी लोग अमतेरासू-ओमिकानी यानी सूर्य देवी की पूजा भी करते हैं। प्राचीन जापानी मान्यताओं के अनुसार जापान का सम्राट सूर्य का वाहक होता है। यही कारण है कि वहां की प्रजा अपने सम्राट में अपार श्रद्धा रखती है।

अमेरिका

अमेरिकी गाथाओं के अनुसार विश्व भर में कई युगों तक अधंकार छाया रहा था, जिसके कारण पृथ्वी पर जीवन असंभव था। उस काल में सूर्यदेव स्वर्ग में निवास करते थे। मध्य अमेरिकी देशों के मूल निवासियों (आजटेक) लोगों ने विश्व के कल्याणार्थ अपने प्राणों की बलि देकर सूर्यदेव को प्रसन्न किया। उसके बाद सूर्यदेव ब्रह्माण्ड में अवतरित हुए। अमेरिकीयों की मान्यता के अनुसार वर्तमान सूर्य पंचांग में पांचवें हैं। तात्पर्य यह कि इससे पूर्व चार बार ब्रह्माण्ड में सूर्य का प्राकट्य और अवसान हो चुका है। अमेरिका में ‘तेनतिहू’ यानी सूर्य अपनी काया से प्रकाश की किरणें निकालते हैं और आजटेक लोगों की रक्षा करते हैं। वे

फसलों को खुशहाली और मनुष्यों को जीवन प्रदान करते हैं। अपनी इन्हें मान्यताओं के कारण अमेरिकी लोग सूर्यदेव की पूजा-आराधना करते हैं।

मिश्र

मिश्र में उदीयमान सूर्य को ‘होरूस’, दोपहर के सूर्य को ‘रा’ और अस्त होते सूर्य को ‘ओसिरिस’ कहते हैं। मिश्र की लोक मान्यताओं के अनुसार विश्व भर में ‘रा’ का राज है। ये ‘रा’ बाज का सिर लिए पूरी दुनिया की रखवाली और असुरों से मानव जाति की रक्षा करते हैं। प्राचीन मिश्र में ‘रा’ की पूजा का विधान था, परंतु मिश्री फ्राओ अमेनहोटेप चतुर्थ ने पुरानी परंपरा को समाप्त करते हुए लोगों से कहा कि वे अब नए सूर्य ‘अटेन’ की पूजा करें। हालांकि तब लोगों ने उसकी बात को मानते हुए ऐसा ही किया था, लेकिन उसकी मृत्यु के पश्चात् उसके ही दामाद तुतनखाटेन ने पुनः ‘रा’ को ही प्रतिष्ठित कर दिया।

ईरान

ईरान में सूर्य को ‘मित्र’ कहा जाता है। यह एक अनूठ उदाहरण है कि ईरानी ‘मित्र’ को ग्रीक और रोमन लोग भी सूर्य का ही प्रतिक मानते हैं। वहीं, वैदिक साहित्य के अनुसार ‘मित्र’ सूर्य भगवान के सहयोगी देवता हैं। ईरानी सभ्यता में ‘मित्र’ का पदार्पण ईसा पूर्व 200-300 के मध्य हुआ था। ईरानी गाथाओं के अनुसार वहां के सम्राट पर ‘मित्र’ की छाया पड़ती थी। इसीलिए ईरान में सम्राट को पवित्र मानकर उसे बहुत प्रतिष्ठा दी जाती रही है। इस प्रकार अन्य अनेक देशों और सभ्यताओं में भी भगवान श्री सूर्य नारायण को विशिष्ट स्थान प्राप्त है। तात्पर्य यह कि सूर्योपासना की प्रथा किसी-न-किसी रूप में विश्व भर में विद्यमान है, परंतु हमारे समाज में तो इन्हें महानतम आराध्य की उपाधि प्राप्त है, जो भक्तों की न केवल रक्षा करते हैं, बल्कि आरोग्य और सुख-समृद्धि भी प्रदान करते हैं।

(इतिश्री)

परिपक्व होता लोकतंत्र और भारतीय मतदाताओं की सोच !

लोकतंत्र	
विश्वनाथ शिरदोणकर	
	



रु व्रतंत्रता के 75 वर्षों में हमारे देश का लोकतंत्र जितना सुदृढ़ और परिपक्व हुआ है, हमारा मतदाता उतना ही संकुचित होता जा रहा है। इसे एक विडम्बना भी कह सकते हैं। परन्तु यह वास्तविकता है। इसका एक महत्वपूर्ण कारण, पहले भी और आज भी भारत में राजनीतिक दलों का वैचारिक दृष्टि से परिपक्व न होना है। उनकी सोच राष्ट्र के लिए न होकर अपने दल के लिए और इससे बढ़कर भी नेताओं के व्यक्तिगत स्वार्थ हेतु होती है। लोकतंत्र लोगों द्वारा, लोगों के लिए ,लोगों की व्यवस्था होती है, यह मूल मंत्र राजनीतिक दलों द्वारा भुला दिया गया है। राजनीतिक दलों द्वारा भारतीय राजनीति का हित शुरू से ही मतदाताओं को अशिक्षित रखने में ही समझा गया।

परिवार और समाज में अगली पीढ़ी को शिक्षित, स्वस्थ और योग्य बनाने में हम दिनरात एक कर देते हैं, परन्तु इसके विपरीत राजनितिक दलों का स्वार्थ इन सब पर कुठाराघात करता है। राजनीतिक दल अपने तान्त्रालिक लाभ हेतु मतदाताओं को एक काल्पनिक रंगीन विश्व में ले जाकर, झूठे आश्वासन देकर उन्हें वास्तविकताओं से बहुत दूर ले जाते हैं और उनका मत प्राप्त कर लेते हैं। उदाहरण स्वरूप चुनाव के पूर्व शराब बाटना, नगद रुपये बांटना, बिना आर्थिक स्थिति का आकलन किये कर्ज माफ़ी का झूठा आश्वासन देना, धर्म और जातियों में भेदभाव करना और स्थानिक परिस्थितियों के अनुसार जहां उस धर्म या जाति के मतदाता अधिक हो

उनके पक्ष में बिना राष्ट्र का विचार किये असंभव ऐसे आश्वासन देकर मतदाताओं को ललचाना। स्थानीय मुद्दों को उद्घेलित करना, मोर्चे, हिंसक आंदोलन करना,और मतदाताओं को भड़काना। विगत 75 वर्षों में राजनीतिक दलों द्वारा दिए गए झूठे आश्वासनों की एक लम्बी सूची है, जो स्थानीय मतदाताओं को दिए गए हैं। और आजतक पूरे नहीं हुए हैं। इन कारणों से मतदाता भ्रमित हो जाता है और उसके मन ,मस्तिष्क में सिर्फ स्थानीय मुद्दे हावी हो जाते हैं।

सत्ता भ्रष्टाचार की जननी होती है और हर एक सत्ता भ्रष्ट ही होती है। चुनाव ही इसकी पहली सीढ़ी होती है। भ्रष्टाचार द्वारा भ्रष्टाचार हेतु,भ्रष्टाचार के लिए, आज राजनीतिक दल और नेताओं का उद्देश्य हो गया है। चुनाव निष्पक्ष हो यह जितनी व्यवस्था की जिम्मेदारी होती है उतनी ही राजनीतिक दल और यहाँ तक कि मतदाताओं की भी होती है। परन्तु राष्ट्रहित का अगर राजनीतिक दल विचार न करते हो तो मतदाता भी इन परिस्थितियों पर सार्थक दृष्टी से विचार नहींकरता।

एक और महत्वपूर्ण मुद्दा यह है कि, प्रत्येक चुनाव के समय स्थानीय परिस्थिति भिन्न भिन्न होती है,स्थानीय मुद्दे भी अलग होते हैं। यही स्थानीय स्थिति और स्थानीय मुद्दे मतदाताओं को उद्घेलित और प्रभावित करते रहते है। जो समस्याएं पंजाब में हैं जरूरी नहीं कि वही समस्याएं तमिलनाडु में भी हों। इतना ही नहीं वरन राज्य के हर जिले की और जिले के हर गांव की अपनी अलग अलग समस्याएं होती है। विगत 75 वर्षों में भारतीय मतदाता इन समस्याओं को अलग अलग करना सीख गया है। दूसरे शब्दों में दलों के नेता भले ही परिपक्व न हुए हों पर मतदाता अब सयाना हो गया है। ग्रामपंचायत से लेकर नगर पालिका,नगर निगम, विधानसभा और लोकसभा इन सब के लिए वह अलग अलग सोचता है। शोधकर्ताओं के लिए यह सबसे रोचक हो

सकता है कि जिस दिल्ली में आम आदमी पार्टी को विधानसभा में दो तिहाई बहुमत मिलता है वही लोकसभा की सभी सातों सीटें भाजपा के खाते में जाती हैं। शायद मतदाता यह सोचता हो कि अरविन्द केजरीवाल राष्ट्र का नेतृत्व करने में अभी परिपक्व नहीं है। इसका एक और अर्थ हम यह भी ले सकते हैं कि मतदाता मुद्दों में अस्थिरता नहीं चाहता वही वह विधानसभा में भी किसी तरह की अक्षमता सहन नहीं करता। या दूसरे शब्दों में उसे अच्छी तरह यह समझ है कि कौन सा दल राष्ट्र की रक्षा करने में और राष्ट्र को सुचारु रूप से चलाने में समर्थ है। यही मतदाताओं की भावना है।

परेशानी तब होती है जब राजनीतिक दल एक साथ अनेक मुद्दे या स्थानीय मुद्दे लेकर लोकसभा या विधानसभा के चुनाव में मतदाताओं के सामने जाते हैं। इससे मतदाता भ्रमित हो जाता है। मराठी में एक कहावत है, ‘ पहले पोतोबा (पेटे-भूख) फिर विटोबा(भगवान)’ हिंदी में भी, भूखे भजन न होय गोपाला ‘यह कहावत है। गरीब मतदाता सबसे पहले सिर्फ अपना और अपने परिवार को पेट किस तरह से भरा जाए यह विचार करता है। मतदाता स्वार्थी नहीं होता। स्वार्थी होती है राजनीति और राजनीति करने वाले। भूखे पेट राष्ट्र का और देशभक्ति का विचार नहीं किया जा सकता। इसलिए गरीबी रखा के नीचे रहने वाले मतदाता राजनैतिक दलों के लिए ‘साँपट टारगेट ‘होते हैं। इसलिए मतदाताओं को कई तरह के लुभावने सपने दिखाकर उनकी अपेक्षाएं खूब बढ़ा दी जाती है। यह असम्भव अपेक्षाएं चुनाव बाद पूरी करना संभव नहीं होती इस तरह यह सबके लिए जी का जंजाल बन जाती है। मतदाता सभी दलों से निराश हो जाता है। स्वतंत्रता के बाद यह लोकतंत्र का नासूर बन कर रहा गया है।

मतदाताओं को उत्तेजित करने हेतु,राजनीतिक दलों के लिए सुविधाजनक हिन्दू-मुस्लिम और आरक्षण जैसे मुद्दों

के अलावा गत वर्षों में अनावश्यक रूप से पैदा किये गए अनेक मुद्दे जैसे, कर्जमाफी, बिजली बिल, सिलेंडर, टोपी, पागड़ी, जनेऊ, स्थानीय जातियों में विद्वेष फैलाना, यहाँ तक कि महाराष्ट्र में शिवाजी महाराज के कुत्ते को भी मुद्दा बनाया गया था। आज वह मुद्दा बिना हल हुए ही हवा हो गया है। जब राष्ट्रीय मुद्दों की जगह स्थानीय मुद्दों को लेकर मतदाता को उत्तेजित किया जाता है, तो मतदाता से क्या अपेक्षाएं की जा सकती है? हाल के दिनों में अर्ससदीय भाषा, अपमान, मानहानि के मुकदमे जैसे नकारात्मक मुद्दे भी लोकतंत्रीय बारता में प्रचार के नये प्रोट्टक है। रैली, हिंसक आंदोलन और तोड़फोड़ राष्ट्र का चरित्र बन चुका है। इन सब कारणों के कारण मतदाता असली मुद्दों से भटक जाता है और उसकी स्वस्थ वैचारिक क्षमता प्रभावित होती है।

आचाराम गयाराम अर्थात् चुने हुए प्रतिनिधियों द्वारा सिर्फ निजी स्वार्थवश उनके दल को बदलना। यह भारतीय लोकतंत्र का काला अध्याय है। मतदाता इसे पसंद नहीं करता, परन्तु इस कृत्य की रोकथाम हेतु मतदाता के पास कोई उपाय नहीं होता। महाराष्ट्र की घटनाएं यह साबित करती हैं कि स्वतंत्रता के 75 वर्षों बाद भी दल और उनके प्रतिनिधियों को अभी भी कठोरता पूर्वक ‘लोकतंत्र में अनुशासन’ का पाठ पढ़ाएं जाने की आवश्यकता है।

सबसे महत्वपूर्ण मुद्दा यह है कि बहुतांश दलों की कमान एक ही परिवार या एक ही हाथों में होना। निर्णय लेने की प्रक्रिया सामूहिक न होकर केंद्रीयकृत होना। हमारा लोकतंत्र मजबूत हुआ है, पर हमारे राजनीतिक दल बहुत दुर्बल हो चुके हैं। भाजपा में भी मोदी और शाह बहुत मजबूत हो चुके हैं, और इनके रहते वहां किसी अन्य श्रेष्ठ नेतृत्व के आगे आने की संभावना नहीं है। अन्य दलों की हालत तो बहुत ही दयनीय है। लोकतंत्र में व्यक्ति का नहीं वरन दल का सुदृढ़ और श्रेष्ठ होना महत्वपूर्ण है। राष्ट्र के लिए महत्वपूर्ण निर्णय

किसी एक व्यक्ति के पास केंद्रीकृत होने से उसमें राष्ट्रीय भावनाओं की कमी होती है। यह स्वस्थ राजनीति न होकर दल के आंतरिक लोकतंत्र को ही नष्ट कर देती है।

अपने स्वयं के दल में अपना वर्चस्व बनाये रखने के लिए नेताओं द्वारा जाती और धर्म का सहारा लिया जाकर मतदाताओं को भड़काया जाता है। विधानसभा और लोकसभा के चुनाव के समय नेताओं को धर्म के ठेकेदारों से मिलने की आवश्यकता ही क्यों होती है? इसी कारण धर्म के ठेकेदार प्रोत्साहित होकर फतवे जारी करते हैं। स्थानीय रूप से भोलेभाले नागरिकों पर अनेक धर्मगुरुओं का प्रभाव होने से मतदाता भ्रमित होता है।

आखिर में एक महत्वपूर्ण मुद्दा यह कि जब हमें स्वतंत्रता प्राप्त हुई थी तब देश की जनसंख्या 40 करोड़ भी नहीं थी। आज 140 करोड़ से भी अधिक है। इस जनसंख्या के महासमुद्र हेतु कितनी भी व्यवस्था करें वह कम ही रहेगी। इसमें हर समय चुनाव का ही मौसम होता है। इसलिए लोकसभा,विधानसभा यहाँ तक कि नगरीय संस्थाओं के चुनाव भी एक साथ हो तो उत्तम। इस हेतु पांच वर्ष में एक माह की अवधि तय की जा सकती है। समय, पैसा बचाने के अलावा राजनीतिज्ञों के बारहमासी षड्यंत्रों पर भी रोक लग सकती है।

लोकतंत्र में अधिक से अधिक से अधिक मतदान हो यह स्वस्थ लोकतंत्र प्रणाली हेतु आवश्यक है। मतदाता को प्रेरित करने के अलावा मतदान हेतु कानून द्वारा सख्ती भी होना चाहिए। परन्तु ‘नोटा’ कानून के द्वारा हम क्या साबित करना चाहते है? अब नोटा की बीमारी कुछ ज्यादा ही बढ़ गयी है। पहले से ही मतदान का प्रतिशत काम होता था अब नोटा की मेहरबानी से 10 से 12 प्रतिशत मतदान प्राप्त करने वाला भी व्यवस्था का अपने मन माफिक उपयोग कर सकता है। इस तरह से राष्ट्रीय मुद्दे महत्वहीन हो जाते हैं।

आईसीसी टेस्ट चैम्पियनशिप, भारत की राह हुई मुश्किल

इस साल के अंत में भारत-ऑस्ट्रेलिया की टीम के बीच पांच मैचों की बॉर्डर-गावस्कर ट्रॉफी खेली जानी है। यह भारत की आखिरी सीरीज होगी, जिसमें डब्ल्यूटीसी फाइनल में सीधे जगह पक्की करने के लिए अब टीम इंडिया को बॉर्डर-गावस्कर ट्रॉफी में ऑस्ट्रेलिया के खिलाफ कम से कम चार मैच जीतने ही होंगे और एक मैच ड्रॉ कराना होगा। टीम इंडिया चार मैच

जीतने में नाकाम रहती है तो फिर उसे डब्ल्यूटीसी फाइनल में पहुंचने के लिए दूसरी टीमों पर निर्भर रहना होगा। अब दो या तीन नहीं बल्कि फाइनल के लिए पांच टीमों के बीच सीधी टक्कर है। अब तक 4 टीमें वर्ल्ड टेस्ट चैंपियनशिप के फाइनल के रेस से पूरी तरह बाहर हो चुकी हैं तो 5 टीमें रेस में बनीं हुई हैं। इसमें से 4 टीमों का दावा मजबूत है।



तक 4 टीमें वर्ल्ड टेस्ट चैंपियनशिप के फाइनल के रेस से पूरी तरह बाहर हो चुकी

हैं तो 5 टीमें रेस में बनीं हुई हैं। इसमें से 4 टीमों का दावा मजबू है। अभी 5 टीमें

भारत, आस्ट्रेलिया, साउथ अफ्रीका, श्रीलंका, और न्यूजीलैंड ही फाइनल

खेलने की दौड़ में हैं। इंग्लैंड, पाकिस्तान, बांग्ला देश और वेस्ट इंडीज इस फाइनल की दौड़ से बाहर हो गए हैं। भारतीय टीम के साथ ऑस्ट्रेलिया की टीम फाइनल में पहुंचने की सबसे बड़ी दावेदार है। हालांकि न्यूजीलैंड और साउथ अफ्रीका भी पीछे नहीं हैं। श्रीलंका अंक तालिका में तीसरे स्थान पर जरूर है दूसरी टीमों के नजोते से भी उनके सफर पर असर पड़ेगा। हालांकि भारतीय टीम अभी शीर्ष पर है। लेकिन लगातार दो हार से अन्य देशों के लिए भी फाइनल में जगह बनाने के रास्ते खुल गए हैं। भारतीय टीम दो बार टेस्ट चैंपियनशिप के फाइनल में पहुंच चुकी है लेकिन अभी चैम्पियन नहीं बन सकी है। न्यूजीलैंड और आस्ट्रेलिया ने विजय मंच पर पहुंचने का रास्ता रोक दिया था। न्यूजीलैंड को 3 टेस्ट इंग्लैंड के विरुद्ध खेलना है। भारत के खिलाफ वर्तमान सीरीज से पहले उसकी फाइनल में पहुंचने की उम्मीद काफी कम थी। लेकिन अब वह भी इस दौड़ में शामिल हो गई है। इसके लिए उसे सभी 3 टेस्ट मैच अनिवार्य रूप से जीतने होंगे. एक

मैच की हार उसकी संभावनाओं को समाप्त कर देगी।

अभी आस्ट्रेलिया दूसरे स्थान पर है और उसे 5 भारत के और 2 टेस्ट श्रीलंका के खिलाफ खेलना है। यदि आस्ट्रेलिया भारत को 3-2 के अन्तर से और श्रीलंका को 1-0 के अन्तर से हरा देती है तो वह शीर्ष स्थान पर पहुँच जाएगी। दक्षिण अफ्रीका के लिए फाइनल की राह बहुत मुश्किल लग रही है क्योंकि खिताबी भिड़त में जाने के लिए उसे अपने बाकी सभी मैच तो जीतने ही हैं बल्कि उसके बाद भी अन्य टीमों पर निर्भर रहना पड़ सकता है. दक्षिण अफ्रीका को एक टेस्ट बांग्ला देश से, दो श्रीलंका और दो पाकिस्तान के विरुद्ध खेलना है. यदि अफ्रीकन टीम सभी मैच जीत लेती है तो वह अपनी जगह फाइनल में बना सकती है। यदि एक टेस्ट ड्रा करा ले तो भी कुछ संभावना है लेकिन दो टेस्ट की हार उसे मुक़ाबले से बाहर कर देगी। श्रीलंका के दक्षिण अफ्रीका से दो और आस्ट्रेलिया से भी दो यानि कुल चार टेस्ट मैच खेलना है। श्रीलंका को भी फाइनल में खेलने की पात्रता के लिए सभी चार टेस्ट जीतने होंगे। यदि वह एक टेस्ट हारती है तब भी उम्मीद बनी रहेगी। लेकिन दो टेस्ट हारने या ड्रा रहने पर उसके लिए फाइनल में पहुँचने के दरवाजे बंद हो जायेंगे।



जिले में स्मैक की बिक्री रोकने व विक्रय करने वाले विक्रेताओं पर प्रभावी कार्यवाही करने की मांग

नरसिंहपुर। संपूर्ण नरसिंहपुर जिले में स्मैक की बिक्री रोकने व विक्रय करने वाले विक्रेताओं पर प्रभावी कार्यवाही करने की मांग को लेकर मंगलवार की सभी वर्ग के लोगों ने विरोध प्रदर्शन करते हुए रैली निकाली। रैली के दौरान स्मैक का कारोबार बंद करो बंद करो के नारे लगाते रहे। सुभाष पार्क से प्रारंभ हुई रैली नरसिंह भवन पहुंची । नरसिंह भवन में पुलिस अधीक्षक को ज्ञापन सौंपा गया। ज्ञापन में उल्लेख किया गया है कि लंबे समय से नरसिंहपुर जिले में जानलेवा नशा की बिक्री की जा रही है, पुलिस छोटे-छोटे आरोपियों को पकड़कर या फिर स्मैक पीने वालों पर औपचारिक कार्यवाही कर रही है जिले में इस स्मैक के कारोबार से कौन लोग जुड़े है कि पुलिस के हाथ उन तक नहीं पहुंच पा रहे है, इसी कारण से पूरे जिले में नौजवान, स्कूल लौटकर आने की वजह सामने आ सके। इससे भी स्मैक कारोबारियों को बढ़ावा मिल रहा है। जिले भर में नशे के सौदागरों पर प्रभावी कार्यवाही कर जिले के भविष्य को नष्ट होने से बचाते हुए लंबे समय से एक ही जगह पदस्थ पुलिस कर्मचारियों की भूमिका की जांच की जावे। ज्ञापन के दोनों बिंदुओं पर एक सप्ताह के भीतर पुलिस स्मैक के कारोबारियों पर ठोस कार्यवाही करने की मांग की गई। यदि 7 दिवस में स्मैक का जिले से समूल नाश नहीं होता, तो जिलेवासी क्रमशः धरना प्रदर्शन व आंदोलन के लिए बाध्य होंगे। ज्ञापन लेते समय पुलिस अधीक्षक ने ठोस कार्रवाई का आश्वासन दिया।

एमपी टॉस्क छात्रवृत्ति के लाभार्थी/ छात्राओं के विसंगतियों को सुधारने लगाये जायेंगे संकुलवार कैम्प

नरसिंहपुर। नरसिंहपुर तहसील के अंतर्गत एमपी टॉस्क छात्रवृत्ति के लाभार्थी/ छात्राओं के विसंगतियों को सुधार कार्य के लिए संकुलवार कैम्प का आयोजन 4 नवम्बर से 27 नवम्बर तक किया जायेगा। इन कैम्पों के माध्यम से एमपी टॉस्क छात्रृत्ति के लाभार्थी/ छात्राओं के आधार कार्ड, जन्म प्रमाण पत्र, समग्र आईडी एवं जापति प्रमाण पत्र में डाटा मिसमैच संबंधी विसंगतियों को सुधारने का कार्य किया जायेगा। इस संबंध में 4, 5 व 6 नवम्बर को शासकीय उच्चतर माध्यमिक विद्यालय मुंगवानी में, 7, 8 व 9 नवम्बर को शासकीय उच्चतर माध्यमिक विद्यालय गोरखपुर में, 11, 12 व 13 नवम्बर को शासकीय उच्चतर माध्यमिक विद्यालय सिंहपुरबड़ा में, 14, 16 व 18 नवम्बर को शासकीय एमएलबी उच्चतर माध्यमिक विद्यालय नरसिंहपुर में, 19 व 20 नवम्बर को शासकीय उच्चतर माध्यमिक विद्यालय बर्चई में, 21 व 22 नवम्बर को शासकीय उच्चतर माध्यमिक विद्यालय ढांगीढाना में और 25, 26 व 27 नवम्बर को शासकीय उच्चतर माध्यमिक विद्यालय धमना में कैम्पों का आयोजन किया जायेगा। इस संबंध में अनुविभागीय राजस्व अधिकारी नरसिंहपुर ने कैम्पवार कर्मचारियों की ड्यूटी लगाई है। इन कर्मचारियों की ड्यूटी आवेदन प्राप्त करने एवं उनके निराकरण करने के लिए लगाई गई है। इसके अतिरिक्त संकुल के अंतर्गत आने वाले सभी ग्रामों के संबंधित पटवारी एवं पंचायत सचिव/ ग्राम रोहगार सहायक निर्धारित कैम्प में प्रातः 10.30 बजे से सायं 6 बजे तक नियत कैम्प स्थल पर उपस्थित रहकर कार्य सम्पन्न करायेंगे।

कलार समाज नरसिंहपुर की बैठक में सर्वसम्मति से निर्णय अराध्य देव राजराजेश्वर भगवान सहस्त्रबाहु अर्जुन जी की जन्म जयंती समारोह का आयोजन भव्य रूप में मनाया जाये

नरसिंहपुर। कलार समाज नरसिंहपुर की बैठक हुई जिसमें सर्व सम्मति से निर्णय लिया गया कि आगामी 8/11/24 को हमारे अराध्य देव राजराजेश्वर भगवान सहस्त्रबाहु अर्जुन जी की जन्म जयंती समारोह का आयोजन भव्य रूप में मनाया जाये । इस संबंध में निर्णय लिया गया कि जयंती तुलसी मानस प्रतिष्ठान सदर मंदिर प्रांगण में आयोजित होगी । जयंती के दिन भव्य विशाल वाहनों की रैली निकाली जाएगी सदर मंदिर से चालू होकर शहर का भ्रमण करते हुए तुलसी मानस प्रतिष्ठान सदर मंदिर प्रांगण में समाप्त होगी । जिसमें समस्त पुरुष, महिला, युवा अपनी सहभागिता सुनिश्चित करेंगे। इसके बाद भगवान सहस्त्रबाहु अर्जुन जी का पूजन किया जाएगा।। बजे से 2 बजे तक इसके पश्चात सामाजिक जनों द्वारा भगवान सहस्त्रबाहु अर्जुन जी के जीवनकाल पर प्रकाश डाला जायेगा, उद्बोधन भी होगा। इसी क्रम में शहर महिला मंडल द्वारा बच्चों के सांस्कृतिक कार्यक्रम प्रस्तुत किए जायेंगे। युवाओं द्वारा अच्छी सोच के विचार प्रकट किए जायेंगे। 80 वर्ष तक के समस्त पुरुष/महिला



वरिष्ठ जनों का सम्मान किया जाएगा। निवेदन है कि अपने घर के बुजुर्ग के नाम हम तक पहुंचाये। इसी क्रम में 12 वी कक्षा में जिन बच्चों ने 75 प्रतिशत अंक से अधिक प्राप्त किए हों, या अन्य कोई प्रतिभा रखते हो उन्हें भी सम्मानित किया जाएगा।वे सभी अपने नाम समिति तक पहुंचाये। इसके पश्चात पुरस्कार वितरण, प्रसाद वितरण, सहभोज करने के बाद कार्यक्रम का समापन होगा। संरक्षक अनिल कुमार राय, सुन्दर राय, राधे श्याम राय,अध्यक्ष सुरेश राय, महा सचिव संतोष चौकसे, सचिव

दीपक राय, युवा अध्यक्ष नीरज राय, महिला अध्यक्ष प्रति राय एवं समस्त कलार समाज नरसिंहपुर, मॉटिंग में इनकी उपस्थिति रही सर्व श्री सुरेश राय, अनिल राय, सुन्दर राय, संतोष चौकसे, राधेश्याम राय, नीरज राय, हिमांशु राय, हेमन्त राय, शैलेन्द्र राय, दीपक राय, के के चौकसे, कैलाश राय, सुरली राय, राजेन्द्र राय, नीलेश राय, अर्चना राय, स्वाति जायसवाल, प्रिती राय, आरती राय, ज्योत्स्ना राय सरिता राय व अन्य सामाजिक जन उपस्थित रहे।

जिंदगी की तकलीफों को नजदीक से देखने 15 हजार किलोमीटर पैदल नाप रहा गोरखपुर का युवक

देवास/मोहन वर्मा। ऐसे समय में जब कि सोशल मीडिया के उफान में उलझा युवा दूसरों को ज्ञान बांटने में लगा है,उसे दूसरों के दुःख दर्द से बहुत ज्यादा कोई मतलब नहीं है, गोरखपुर का एक युवा अपनी पढ़ाई पूरी करने के बाद देशवासियों की जिंदगी को नजदीक के और बहुत कुछ सीखने के उद्देश्य से पैदल निकल पड़ा और 15 हजार किलोमीटर के लक्ष्य में बद्री,कैदार,काशी विश्वनाथ होते हुए उज्जैन महाकाल के दर्शनों से पहले आज देवास पहुंचा।

विशाल कनौजिया का कहना है जब आप यात्रा करते है,अनेक लोगों से मिलते है तो पता चलता है



57 लाख के डम्पर चोरी प्रकरण का पुलिस ने किया 5 दिवस में पर्दाफाश

डम्पर सहित घटना में प्रयुक्त स्विफ्ट कार जप्त, 3 आरोपी गिरफ्तार

देवास। दिनांक 31.10.2024 की दरमियानी रात ग्राम बेडामऊ के समीप एसार पेट्रोल पंप से फरियादी दिलीप मानधन्या पिता राधेश्याम उम्र 44 साल निवासी वार्ड क्रमांक 08 शिवाजी चौराहा बागली से टाटा कम्पनी ब्राह्म चक्का डम्पर की चोरी की सूचना मिलते ही तत्काल श्रीमान पुलिस अधीक्षक महोदय श्री पुनीत गेहलोद के मार्गदर्शन में थाना प्रभारी बागली श्रीमती हीना डाबर तत्काल मय फोर्स के रवाना होकर घटनास्थल पहुंचकर घटनास्थल का सुक्ष्मता से निरीक्षण किया गया । उक्त अज्ञात आरोपी के विरूद्ध थाना बागली में अपराध क्रमांक 595/2024 धारा 303(2) बीएनएस का अपराध कायम कर विवेचना मे लिया गया ।

प्रकरण की गंभीरता को देखते हुए पुलिस अधीक्षक देवास के द्वारा अतिरिक्त पुलिस अधीक्षक (ग्रामीण) श्री आकाश भूरिया एवं अनुविभागीय अधिकारी (पुलिस) बागली सुश्री श्रृष्टि भार्गव के निर्देशन में 3 विशेष टीमो का गठन किया गया । गठित टीम के द्वारा घटनास्थल एवं आसपास के सीसीटीवीफूटेज,टोल नाको,संस्थानों एवं हाईवे पर स्थित ढाबे एवं हाईवे पर स्थित होटलो पर लगे लगभग 200 से अधिक सीसीटीवी फूटेज खंगाले एवं

तकनीकों साक्ष्य एकांत्रित किये गये । प्रकरण को विवेचना के दौरान विशेष टीम द्वारा सीसीटीवी फूटेज एवं तकनीकी साक्ष्य के आधार पर डम्पर चालक अमजद उर्फ अन्नू पटेल पिता अनवर पटेल निवासी अनार बाग थाना खजराना जिला इन्दौर से प्रारंभिक पूछताछ करने पर बताया गया कि डम्पर के सहमालिक जसपाल सेंधव एवं अर्जुन सेंधव के कहने पर मैंने एसार पेट्रोल पंप पर खड़े नए डम्पर को चोरी की वारदात कारित करना स्वीकार किया है ।

जप्तशुदा सामग्री – 1 डम्पर एवं स्विफ्ट कार कीमती लगभग 60 लाख रुपये का मशरूका जप्त ।

गिरफ्तार आरोपियों के नाम –

1. अमजद उर्फ अन्नू पटेल पिता अनवर पटेल निवासी अनारबाग खजराना इन्दौर ।

2. जसपालसिंह पिता अनारसिंह सेंधव निवासी ग्राम बेडामऊ थाना बागली ।

3. अर्जुन सेंधव पिता मोतीसिंह सेंधव निवासी ग्राम बेडामऊ थाना बागली ।

सराहनीय कार्य – निरीक्षक हिना डाबर,उनि मलखान सिंह भाटी,उनि लोकेश कुशवाह,उनि चिन्तामण चौहान, उनि उपेन्द्र नाहर,सउनि नरेन्द्रसिंह चौहान,प्रआर ज्ञानेन्द्र कुमार,आर.रोहित दसोरिया,दीपक कुशवाह,अरुण वर्मा,बलराम परमार,सैनिक विष्णु सोनी,सायबर सेल टीम प्रआर शिवप्रताप सिंह सेंगर,सचिन चौहान एवं सउनि कृष्णकान्त परिहार, सउनि अशोक दुबे,प्रआर सुरज तिवारी, आर.राहुल हिरवे थाना प्थिमपुर सेक्टर 1 जिला धार का सराहनीय योगदान रहा।



सुभाष वार्ड आंगनवाड़ी केन्द्र में टीकाकरण, गोदमराई

सुबह सवेरे सोहागपुर । सुभाष वार्ड आंगनवाड़ी केन्द्र में बी एच एस एन डी कार्यक्रम का आयोजन किया गया।इस अवसर पर आंगनवाड़ी कार्यकर्ता सुमित्रा देवी अहिरवार, सहायिका ललिता अहिरवार, एएनएम सविता मंडल, एएनएम सुलोचना चौधरी,आशा कार्यकर्ता ज्योति अहिरवार के सानिध्य में टीकाकरण, गर्भवती महिलाओं की गोद भरई की गई।

इसके साथ सभी चिन्हित हितग्राहियों को टीकाकरण

करके स्वास्थ्य परीक्षण किया गया। इस दौरान आंगनवाड़ी कार्यकर्ता एवं एएनएम ने उपस्थित जनों स्वच्छता एवं स्वास्थ्य के बारे में सारगर्भित जानकारी दी गई। इसी अवसर पर डब्ल्यू एच ओ के फील्ड मॉनिटर ने आंगनवाड़ी केंद्र का निरीक्षण करके टीकाकरण का निरीक्षण किया। आपने आशा कार्यकर्ताओं को टीकाकरण रजिस्टर संधारित करने की सलाह देकर एवं एवं दवाइयों पर चर्चा की गई। जिसे आशा कार्यकर्ताओं ने ध्यानपूर्वक सुना।

कि लोग किन हालातों मे जी रहे है। हरेक व्यक्ति को लगता है उसके जीवन मे बहुत कमी है मगर जब हम अपने से नीचे वालों को देखते है तो समझ में आता है जो हमें ईश्वर ने दिया है वो बहुत से लोगों के लिए सपना है।

विशाल एक अपर मध्यमवर्गीय परिवार से है जहां सामान्य जरूरतें अच्छे से पूरी हो रही है मगर जिंदगी को,दूसरों के दुःख दर्दों को समझने को वे इस यात्रा पर निकल पड़े और सामान्य परेशानियों के बाबजूद बहुत कुछ सीख रहे है । इस 15 हजार किलोमीटर की पैदल यात्रा के रोमांच से वे खुश है और कहते हैं जीना इसी का नाम है....

4 अवयस्क बालिकाओं को ढूंढकर सकुशल उनके परिजनों के सुपुर्द किया

देवास पुलिस ने चार आरोपियों को भी गिरफ्तार किया गया

देवास। पुलिस अधीक्षक श्री पुनीत गेहलोद ने जिले भर में अवयस्क बालकों और बालिकाओं के अपहरण के अपराधों की गंभीरता को देखते हुए सभी थाना प्रभारीगण को सख्त निर्देश दिए थे।

इसी दिशा में अपहृत बालकों और बालिकाओं की दस्तयाबी के लिए ‘आपरेशन मुस्कान’ का आयोजन किया गया। इस अभियान के तहत देवास जिले के विभिन्न थानों में अपहृत बालिकाओं की सकुशल बरामदगी की गई।

‘आपरेशन मुस्कान’ के तहत थाना औद्योगिक क्षेत्र देवास (अपराध क्रमांक 864/2023) से 01 वर्ष पहले अपहृत एक बालिका को पीथमपुर, जिला धार से, अपराध क्रमांक 693/2024 में अपहृत बालिका को गंधवानी, जिला धार से, और अपराध क्रमांक 1112/2024 में अपहृत बालिका को संजय नगर, देवास से बरामद किया गया। इसके अलावा थाना बागली (अपराध क्रमांक 600/2024) से अपहृत एक बालिका को तीन इमली चौराहा, जिला इन्दौर से सकुशल

भोपाल के खिलाड़ियों की कार डिवाइडर से टकराई,चार खिलाड़ी घायल

उज्जैन (नप्र)।68वीं राज्यस्तरीय शालेय जिमनास्टिक एवं मलखम्ब प्रतियोगिता में भाग लेने भोपाल से उज्जैन आ रहे खिलाड़ियों की कार अनियंत्रित होकर डिवाइडर से टकरा गई। इस दुर्घटना में चार खिलाड़ी और कोच घायल हो गए। एक बच्चे को गंभीर चोट लगने के बाद देवास के अमलतास अस्पताल में ऑपरेशन के लिए भर्ती करना पड़ा है।उज्जैन में मंगलवार से शुरू होने वाली जिमनास्टिक प्रतियोगिता शासकीय उ.मा.वि. महाराजवाड़ा क्रमांक 2 के परिसर में जिम्नेशियम हॉल में और मलखम्ब प्रतियोगिता लोकमान्य तिलक विद्यालय, नीलगंगा, उज्जैन में आयोजित होनी थी। इसके लिए प्रदेश भर से खिलाड़ी भाग लेने के लिए उज्जैन पहुंचे हैं। प्रदेश के विभिन्न संभागों से लगभग 650 खिलाड़ी छात्र और उनके कोच दोपहर तक उज्जैन पहुंच चुके थे। लेकिन शाम होते-होते खबर आई कि भोपाल से प्रतियोगिता में शामिल होने के लिए उज्जैन आ रहे खिलाड़ियों की कार दुर्घटना का शिकार हो गई है।

दस्तयाब किया गया और उनके परिजनों के सुपुर्द किया गया।

सराहनीय कार्य

इस सराहनीय कार्य में शामिल प्रमुख पुलिसकर्मियों में निरीक्षक शशिकान्त चौरसिया (थाना प्रभारी, औद्योगिक क्षेत्र), उ.नि. सर्जनसिंह मीणा, स.उ.नि. नितिन सिंह चौहान, प्र.आर. शिवकुमार सिंह, शैलेन्द्र राणा, आर. नरेंद्र, म.आर. मोनिका शर्मा, मनीषा मीणा (थाना औद्योगिक क्षेत्र), थाना प्रभारी बागली श्रीमती हीना डाबर, उ.नि. लोकेश कुशवाह, प्र.आर. ज्ञानेन्द्र, आर. दीपक कुशवाह (थाना बागली) और सायबर सेल के प्र.आर. शिवप्रताप सिंह और प्र.आर. सचिन चौहान की अहम भूमिका रही। पुलिस अधीक्षक श्री पुनीत गेहलोद ने बताया कि इस वर्ष 2024 में देवास पुलिस ने कुल 223 अपहृत नाबालिगों के मामले पंजीबद्ध किए और उनमें से 210 को सकुशल दस्तयाब किया। उन्होंने इस उल्लेखनीय कार्य के लिए समस्त टीम को प्रशंसा दी और उन्हें आगामी मामलों में और अधिक दक्षता से कार्य करने के लिए प्रेरित किया।

68वीं राज्य स्तरीय शालेय कबड्डी प्रतियोगिता के मैचों को देखने उमड़ रहे लोग

मैचों में खिलाड़ी उत्कृष्ट प्रदर्शन कर अपनी टीमों को दिला रहे जीत

नरसिंहपुर। गडरवारा में रूढ़ मैदान में 68 वीं राज्य स्तरीय शालेय कबड्डी प्रतियोगिता का आयोजन तीसरे दिन मंगलवार को जारी रहा। कबड्डी मैचों का आनंद लेने लोग आ रहे हैं। इसमें खास बात यह है कि नगर के शासकीय एवं अशासकीय स्कूलों के छात्र- छात्राएँ भी मैच देखने मैदान पर आ रहे हैं। मंगलवार को प्रतियोगिता के तीसरे दिन सुबह एवं देर शाम को तक बालक एवं बालिका आयु वर्ग में विभिन्न संभागों के मध्य अनेक मैच खेले गये। इस दौरान खिलाड़ियों ने उत्कृष्ट खेल का प्रदर्शन करते हुए अपनी टीमों को मैच जिताया। तीसरे दिन संपन्न हुए मैचो मे बालक वर्ग मे ग्वालियर ने नर्मदापुरम संभाग को, सागर ने इंदौर संभाग को, रीवा ने जनजातीय कार्य विभाग को, भोपाल ने शहडोल संभाग को, उज्जैन ने इंदौर संभाग को, ग्वालियर ने सागर संभाग को, जबलपुर ने शहडोल संभाग को, भोपाल ने जनजातीय कार्य विभाग को, सागर ने नर्मदापुरम संभाग को और उज्जैन ने ग्वालियर संभाग को हराया। बालक वर्ग के फुल ए में रीवा प्रथम व भोपाल द्वितीय स्थान पर रहा। वहीं दूसरी तरफ फुल बी में उज्जैन प्रथम एवं ग्वालियर दूसरे स्थान पर रहा। इसी प्रकार बालिका वर्ग में खेले गए मैचों मे इंदौर ने शहडोल संभाग को, रीवा ने नर्मदापुरम संभाग को, उज्जैन ने ग्वालियर संभाग को, भोपाल ने जनजातीय कार्य विभाग को, रीवा ने सागर संभाग को, नर्मदापुरम ने शहडोल संभाग को, जबलपुर ने भोपाल संभाग को, ग्वालियर ने जनजातीय कार्य विभाग को, इंदौर ने नर्मदापुरम संभाग को, सागर ने शहडोल संभाग को, उज्जैन ने जनजातीय कार्य विभाग को और जबलपुर ने ग्वालियर संभाग को हराया। बालिका वर्ग के फुल ए में रीवा संभाग प्रथम एवं इंदौर संभाग द्वितीय और फुल बी में जबलपुर संभाग प्रथम व उज्जैन संभाग



दूसरे स्थान पर रहा। बालक वर्ग का प्रथम सेमीफाइनल रीवा एवं ग्वालियर संभाग, दूसरा सेमीफाइनल उज्जैन एवं भोपाल संभाग एवं बालिका वर्ग मे प्रथम सेमीफाइनल रीवा व उज्जैन संभाग, दूसरा सेमीफाइनल जबलपुर एवं इंदौर संभाग के मध्य खेला जायेगा। तीसरे दिन तक खेले गए मैचों के पहले पूर्व विधायक श्रीमती साधना स्थापक, नया अध्यक्ष श्री शिवाकांत मिश्रा, श्री जिनेश जैन, एसडीएम श्रीमती कलावती ब्यारे, समाज के विभिन्न संगठनों से जुड़े नागरिक, गणमान्य नागरिक व समाजसेवी श्री मुकेश बरोडिया सहित पत्रकारों ने उपस्थित होकर खिलाड़ियों से परिकय प्राप्त किया और मैचों का आनंद लिया। उल्लेखनीय है कि जिला शिक्षा अधिकारी अनिल ब्योहार ने उपस्थित होकर प्रतियोगिता आयोजन से जुड़ी व्यवस्थाओं का अवलोकन कर जरूरी दिशा निर्देश दिए। प्रतियोगिता के मैचों मे कामेटी शिक्षकों राजेश गुप्ता, अर्पणा ब्राउन एवं सुनील सोनी द्वारा की गई। प्रतियोगिता के आयोजन मे फील्ड आफिसर सुश्री चंदा सोनी, समन्वयक मनीष कटारे, देवेश वैध, अनुज जैन, मुकेश पटेल, विक्रम शर्मा, अनुज जैन सहित अनेक आभिसचर्यस एवं कर्मचारियों का सहयोग निरंतर मिल रहा है। प्रतियोगिता का समापन कार्यक्रम 6 नवंबर को दोपहर 3 बजे से आयोजित होगा।



रेवा साहित्य मंच की मासिक काव्य गोष्ठी सम्पन्न

नरसिंहपुर। रेवा साहित्य मंच कौड़िया की मासिक काव्य गोष्ठी मरहई माता दरबार में वरिष्ठ कवि गोविन्द गलीच के मुख्यातिथ्य व फाग कवि शंकरलाल बैरागी की अध्यक्षता मे आयोजित की गयी।माँ सरस्वती पूजन व कवि चन्द्रभान मालवीय द्वारा प्रस्तुत सरस्वती वन्दना से काव्य गोष्ठीका शुभारंभ हुआ।प्रथम कवि के रूप में रविदास नवगैया ने कबीर के दोहे कहे। वृद्ध कवि सीताराम नवगैया ने संस्कार पर केन्द्रित रचना प्रस्तुत की वहीं वरिष्ठ कवि गोविंद गलीच ने मैंहाई माँ को लेकर कविता सुनाई।फाग कवि शंकरलाल बैरागी ने लोकशैली में रचना सुनाकर वाह-वाही लूटी वहीं नोनकरन खंगार ने सवेयों से अपने भाव प्रकट किये।वरिष्ठ कवि पी.एस.पुराणिया पांचाल ने मौसम की आपदा शब्दों में कही वहीं गोष्ठी का संचालन कर रहे कवि चन्द्रभान मालवीय ने भजन सुनाकर तालियाँ बटोरी।बुन्दान बैरागी कृष्णा ने गौ माता की दुर्दशा को लेकर कविता सुनाने के साथ आभार प्रदर्शन किया।

